



ఎనిమిదేళ్ల బాలికపై లైంగికదాడి

దోషికి 21ఏళ్ల జైలు.. 30వేల జరిమానా

04



వీధి దీపాల నిర్వహణకు

సోలార్ పవర్ పై సాధ్యాసాధ్యాల పరిశీలన

టెండర్లు పిలవండి



కాలేజీల బండ్

- ఫీజు రీయింబర్స్మెంట్ పై సర్కార్ పరిశీలన
- సీఎం రేవెన్యూతో భట్టి శ్రీధర్ బాబుల సమీక్ష

02

- ఐఐటీ సంస్థలతో ఆడిటింగ్ జరిపేలా చర్యలు
- అధికారులతో సమీక్షలో సీఎం రేవెన్యూ ఆదేశం

రాష్ట్రంలో వీధి దీపాల నిర్వహణ కోసం టెండర్లు పిలవాలని సీఎం రేవెన్యూ రెడ్డి ఆదేశాలు జారీ చేశారు. వీధి దీపాలకు సోలార్ పవర్ ను వినియోగించడానికి సాధ్యాసాధ్యాలను పరిశీలించాలని అని సూచించారు. ఐఐటీ లాంటి సంస్థలతో థర్డ్ పార్టీ ఆడిట్ చేయించాలని, రాష్ట్రంలోని అన్ని వీధి దీపాలను కమాండ్ కంట్రోల్ సెంటర్ తో అనుసంధానం చేసి, ఐఐఐఐఎస్ఎస్ వ్యవస్థతో చేయడానికి ప్రణాళికలు చేయాలని ఆదేశించారు.

ప్రజానావ, హైదరాబాద్: వీధిదీపాల నిర్వహణ కోసం పెద్ద కంపెనీల నుంచి వెంటనే టెండర్స్ పిలవాలని తెలంగాణ ముఖ్యమంత్రి రేవంత్ రెడ్డి ఆదేశాలు జారీ చేశారు. సోమవారం ఐఐఐఐఎస్ఎస్ లోని కమాండ్ కంట్రోల్ సెంటర్ లో మున్సిపల్, పంచాయతీ రాజ్, జీహెచ్ఎంసీ అధికారులతో సీఎం రేవెన్యూ సమీక్ష సమావేశం నిర్వహించారు. ఈ సమావేశంలో అధికారులకు పలు అంశాలపై సీఎం రేవంత్ రెడ్డి దిశానిర్దేశం చేశారు. వీధి దీపాలకు సోలార్ పవర్ ను వినియోగించడంపై సాధ్యాసాధ్యాలను పరిశీలించాలని సూచించారు. ఐఐఐఐఎస్ఎస్ లాంటి సంస్థలతో థర్డ్ పార్టీ ఆడిట్ చేయించాలని మార్గనిర్దేశం చేశారు. రాష్ట్రంలోని అన్ని వీధిదీపాలను కమాండ్ కంట్రోల్ సెంటర్ తో అనుసంధానం చేయాలని ఆదేశించారు. ఐఐఐఐఎస్ఎస్ వ్యవస్థతో చేయాలని సూచించారు. గ్రామాల్లో వీధిదీపాల నిర్వహణను గ్రామ పంచాయతీకి అప్పగించాలని మార్గనిర్దేశం చేశారు. రాష్ట్రంలో వీధిదీపాల ఏర్పాటు నిర్వహణలో సమూల మార్పులు తీసుకురావాలని ముఖ్యమంత్రి ఏ. రేవంత్ రెడ్డి స్పష్టం చేశారు.

మగతా 2 లో

వక్స్ సవరణ చట్టంపై కీలక ఆదేశాలు

పలు సవరణల్లో ఆంక్షలు విధిస్తూ ఆదేశాలు చట్టసవరణను నిలిపివేయాలన్న పిటిషన్లపై సుప్రీం కోర్టు విచారణ

04



చట్టబద్ధత లోపిస్తే ప్రక్రియను రద్దు చేస్తాం

కేంద్ర ఎన్నికల సంఘానికి సుప్రీం ధర్మాసనం హెచ్చరిక బీహార్ సర్ ప్రక్రియపై సుప్రీం కీలక వ్యాఖ్యలు

04

పాట్లీ మారిన పది మందిపై వేటేయండి

- స్వీకర్ను కోరిన బీఆర్ఎస్ పాట్లీ
- అదనపు కార్యదర్శికి ఆధారాలు సమర్పించిన జగదీశ్ రెడ్డి

03



మరో మూడ్రోజులు భారీ వర్షాలు

- వాతావరణశాఖ హెచ్చరిక

02

అర్బులైన జర్నలిస్టులందరికీ అక్రిడిటేషన్ కార్డులు

- అక్రిడిటేషన్ కార్డులపై విధివిధానాలు రూపొందించాలి
- అధికారులతో సమీక్షలో మంత్రి పాంగులేటి ఆదేశం

ప్రజా ప్రభుత్వం జర్నలిస్టుల సంక్షేమం కోసం కట్టుబడి ఉందని మంత్రి పాంగులేటి శ్రీనివాస రెడ్డి అన్నారు. అర్బులైన జర్నలిస్టులందరికీ అక్రిడిటేషన్ కార్డులు అందేలా విధివిధానాలను రూపొందించాలని అధికారులను ఆదేశించారు.

02



రాష్ట్రానికి సరిపడా యూరియా కేటాయిం చండి

- కేంద్ర కార్యదర్శి రజత్ కుమార్ మిశ్రాకు తుమ్మల వినతి

02

కళాశాలల యాజమాన్యంతో చర్చలు సఫలం

నేటి నుంచి యథావిధిగా కాలేజీలు దీపావళిలోగా 1200 కోట్లు విడుదల మంత్రులు భట్టి శ్రీధర్ బాబు, ఉత్తమ్

04



గిరిజన ఆచారాల మేరకే మేడారం అభివృద్ధి

- పూజారుల సూచనలతోనే పనులు
- విమర్శకులు హద్దులు మీరొద్దన్న సీతక్క

03

ఫీజు రీయింబర్స్మెంట్ లో ఇంత నిర్లక్ష్యమా?

- ప్రభుత్వ తీరుపై మండిపడ్డ ఎంపీ ఈటెల

02



మరో మూడ్రోజులు భారీ వర్షాలు

వాతావరణ శాఖ హెచ్చరిక

ప్రజానావ, హైదరాబాద్: తెలంగాణలో మరో మూడురోజులు భారీ వర్షాలు కురిసే అవకాశాలు ఉన్నాయని హైదరాబాద్ వాతావరణ కేంద్రం తెలిపింది. ఆదిలాబాద్, ఆసిఫాబాద్, నిర్మల్, నిజామాబాద్, పెద్దపల్లి, భూపాలపల్లి, ములుగు, భద్రాద్రి కొత్తగూడెం, ఖమ్మం, మహబూబాద్, వరంగల్, హన్మకొండ, జనగాం, సిద్దిపేట, యాదాద్రి భువనగిరి, మేడ్చల్ మల్కాజ్గిరి, వికారాబాద్, సంగారెడ్డి, మెదక్, కామారెడ్డి జిల్లాల్లో భారీ వర్షాలు పడే సూచనలున్నాయని చెప్పింది. మంగళవారం ఆదిలాబాద్, నిర్మల్, నిజామాబాద్, వికారాబాద్, సంగారెడ్డి, మెదక్, కామారెడ్డి, మహబూబ్ నగర్, నారాయణపేట జిల్లాల్లో అక్కడక్కడ కురిసే అవకాశం ఉందని.. ఉరుములు, మెరుపులు, ఈడుగుగాలులతో కూడిన వానలు కురిసే అవకాశం ఉందని అంచనా వేసింది. బుధవారం సిద్దిపేట, రంగారాపెడ్డి, వికారాబాద్, సంగారెడ్డి, మెదక్, మహబూబ్ నగర్, నాగర్ కర్నూల్, వనపర్తి, నారాయణపేట, జోగులాంబ, గద్వాల జిల్లాల్లో అక్కడక్కడ భారీ వానలు కురిసే అవకాశం ఉందని వివరించింది.ఈ మేరకు ఆయా జిల్లాలకు వాతావరణశాఖ ఎల్లో అలెర్ట్స్ను జారీ చేసింది. ఇదిలా ఉండగా.. గడిచిన 24గంటల్లో ఆదిలాబాద్, ఆసిఫాబాద్, నిర్మల్, కామారెడ్డి, రాజన్న సిరిసిల్ల, సిద్దిపేట, రంగారెడ్డి, హైదరాబాద్, వరంగల్తో పాటు- పలు జిల్లాల్లో తేలికపాటి నుంచి భారీ వర్షాలు కురిశాయి. అత్యధికంగా సిద్దిపేట జిల్లా నారాయణరావుపేట గ్రామంలో 24.5 సెంటీ-మీటర్ల వర్షపాతం నమోదైంది.

అమీర్ పేట, టోలీచౌక్ పాస్ పోర్టు కేంద్రాల మార్పు ఎంజీబీఎస్ మెట్రోకు మాలిన అమీర్ పేట రాయ్దుర్గకు మాలిన టోలీచౌక్ కేంద్రం



ప్రజానావ, హైదరాబాద్: నగరంలోని రెండు పాస్ పోర్ట్ కార్యాలయాల అద్రస్లు, వాటి పేర్లుమారాయి. అమీర్ పేట, టోలీచౌక్ పాస్ పోర్టు కార్యాలయాలను మార్చారు. ఈ రెండు మంగళవారం నుంచి కొత్త కార్యాలయాల్లో పనిచేస్తాయని పాస్ పోర్ట్ అధికారులు తెలిపారు. హైదరాబాద్ నగరంలోని రెండు పాస్ పోర్ట్ సేవా కేంద్రాలు ప్రస్తుతం ఉన్న చోటి నుంచి వేరే చోట్లకు మార్చబడుతున్నాయి. అమీర్ పేట్, టోలీచౌక్ ప్రాంతంలోని పాస్ పోర్ట్ సేవా కేంద్రాలు కొత్త ప్రదేశాలకు మారాయి. సెప్టెంబర్ 16 నుంచి అమీర్ పేట్ ఆదిట్స్ ట్రేడ్ సెంటర్ లోని పాస్ పోర్ట్ కేంద్రం ఎంజీబీఎస్ మెట్రో స్టేషన్ వద్దకు మార్చబడింది. ఇదే సమయంలో టోలీచౌక్ షేక్ పేట్ నాలా ఆనంద్ సిలికాన్ బివ్ వద్ద ఉన్న పాస్ పోర్ట్ సేవా కేంద్రాన్ని రాయదుర్గం ప్రాంతంలోని పాత ముంపు రోడ్ సిరి బిల్డింగ్లోకి మార్చబడింది. మంగళవారం నుంచి కొత్తగా మార్చబడిన ప్రాంతాల నుంచి ఇవి సేవలను అందిస్తాయని విదేశీ వ్యవహారాల శాఖ ప్రకటించింది.

ఎనిమిదేళ్ల బాలికపై లైంగికదాడి దోషికి 21ఏళ్ల జైలు.. 30వేల జరిమానా

ప్రజానావ, నల్గొండ: ఎనిమిదేళ్ల బాలికపై లైంగికదాడి కేసులో నల్గొండ కోర్టు సంచలన తీర్పు ఇచ్చింది. దోషి దోమల రాముకు 21 ఏళ్లు జైలు శిక్ష, రూ.30 వేలు జరిమానా విధించింది. ఈ ఘటనపై 2018 ఫిబ్రవరిలో చిట్టాల పోలీసు స్టేషన్లో కేసు నమోదైంది. 2022 నుంచి నల్గొండ పోక్స్ కోర్టులో వాదనలు కొనసాగుతున్నాయి. ఈక్రమంలో పోక్స్ కోర్టు ఇన్ ఛార్జి జడ్జి రోజూరమణి సోమవారం తీర్పు వెలువరించారు. బాధిత కుటుంబానికి రూ.10 లక్షల పరిహారం చెల్లించాలని ఆదేశించారు.

కొడంగల్లో సీఎం నివాసం ముట్టడికి యత్నం

ప్రజానావ, వికారాబాద్: వికారాబాద్ జిల్లా కొడంగల్లో సీఎం రేవంత్ రెడ్డి నివాసాన్ని ముట్టడించేందుకు యత్నించిన అంగన్వాడీ కార్యకర్తలు యత్నించారు. అయితే పోలీసులు అడ్డుకుని వీరిని అదుపులోకి తీసుకున్నారు. తమ సమస్యలు పరిష్కరించాలంటూ జిల్లా నలుమూలల నుంచి 300 మంది అంగన్వాడీ కార్యకర్తలు.. సీఎం నివాసం ముట్టడి కోసం కొడంగల్ వచ్చారు. స్థానిక బస్టాండ్లో నిరసన తెలిపారు. ఆనంతరం సుమారు 40 మంది సీఎం ఇంటి ముట్టడికి యత్నించగా పోలీసులు వారిని అదుపులోకి తీసుకున్నారు.



వీధి దీపాల నిర్వహణకు టెండర్లు పిలవండి

మొదటి పేజీ తరువాయి

ఈ సమావేశంలో సీఎం సలహాదారు మేమ నరేందర్ రెడ్డి, సీఎంఓ ముఖ్య కార్యదర్శి శేషాద్రి, సీఎంఓ కార్యదర్శి మాణిక్ రాజ్, పంచాయతీ రాజ్ శాఖ ముఖ్య కార్యదర్శి ఎన్. శ్రీధర్, మున్సిపల్ శాఖ కార్యదర్శి శ్రీదేవి, కోర్ ఆర్బిన్ ఏరియా మున్సిపల్ సెక్రటరీ ఇలంబర్తి, జీహెచ్ఎస్ కమిషనర్ ఆర్వీ కర్కన్తో పాటు- అనేక ఉన్నతాధికారులు పాల్గొన్నారు. సీఎం రేవంత్ రెడ్డి మాట్లాడుతూ, రాష్ట్రంలో వీధిదీపాల ఏర్పాటు-, నిర్వహణ కోసం పెద్ద కంపెనీల నుండి -ఐ-ండర్గ్రను పిలవాలని సూచించారు. దీనివల్ల పారదర్శకత పెరిగి, సేవల నాణ్యత మెరుగుపడుతుందని ఆయన అభిప్రాయపడ్డారు. అలాగే, వీధిదీపాల కోసం సౌరశక్తి వినియోగం సాధ్యసాధ్యాలను లోతుగా పరిశీలించాలని అధికారులకు ఆదేశాలు ఇచ్చారు. వీధిదీపాల పనితీరును నిర్ధారించడానికి ఐఐఠీ- వంటి ప్రతిష్టాత్మక సంస్థలతో భర్తీ వార్డ్లీ ఆడిట్ చేయించాలని సీఎం ఆదేశించారు. అంతేకాకుండా, రాష్ట్రవ్యాప్తంగా ఉన్న అన్ని వీధిదీపాలను కమాండ్ కంట్రోల్ సెంటర్తో అనుసంధానం చేసి, కేంద్రంగా పర్యవేక్షించే విధానాన్ని రూపొందించాలని సూచించారు. దీని ద్వారా ప్రతి దీపం స్థితిని ఎప్పటికప్పుడు తెలుసుకునే అవకాశం ఉంటుందని చెప్పారు. వీధిదీపాల నిర్వహణలో ఆధునిక సాంకేతికతను ఉపయోగించాలని సీఎం రేవంత్ స్పష్టం చేశారు. కృత్రిమ మేధస్సు ద్వారా ఎప్పటికప్పుడు విశ్లేషణ జరిపి, సమస్యలను ముందుగానే గుర్తించి పరిష్కారాలు తీసుకోవాలని సూచించారు. సీఎం రేవంత్ ప్రకారం, గ్రామాణ ప్రాంతాల్లో వీధిదీపాల నిర్వహణను పూర్తిగా గ్రామపంచాయతీలతో ఆపగ్గించాలని నిర్ణయించారు. నర్సంచలకు దీపాల ఏర్పాటు-,



నిర్వహణపై పూర్తి అధికారం ఇవ్వబడుతుంది. అయితే, ఈ పనులపై ఎంపీడీవో స్థాయిలో పర్యవేక్షణ ఉండాలని సీఎం స్పష్టం చేశారు. రాష్ట్రంలో ఉన్న ప్రతి వీధిదీపం, ప్రతి పోల్స్పై సర్వే చేయాలని సీఎం ఆదేశించారు. దీని ద్వారా సమస్యలు, లోపాలు, అదనపు అవసరాలను గుర్తించి త్వరితగతిన చర్యలు తీసుకునే అవకాశం ఉంటు-ందని అన్నారు. వీధిదీపాల

వ్యవస్థను ఆధునికీకరించడానికి తీసుకుంటున్న ఈ చర్యలు రాబోయే రోజుల్లో రాష్ట్రానికి ఒక మోడల్ గా నిలుస్తాయని సీఎం రేవంత్ అభిప్రాయపడ్డారు. పారదర్శక విధానాలు, సాంకేతిక ఆధారిత పర్యవేక్షణ, గ్రామాణ స్థాయి అధికారానికి బాధ్యత కల్పించడం ద్వారా వీధిదీపాల సమస్యలకు శాశ్వత పరిష్కారం చూపించగలమన్న నమ్మకాన్ని వ్యక్తం చేశారు.

అర్బులైన జర్నలిస్టులందరికీ అక్రిడిటేషన్ కార్డులు

అక్రిడేషన్ కార్డులపై విధివిధానాలు రూపొందించాలి

అధికారులతో సమీక్షలో మంత్రి పాంగులేటి ఆదేశం



ప్రజానావ, హైదరాబాద్: ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం జర్నలిస్టుల సంక్షేమం కోసం కట్టుబడి ఉందని రాష్ట్ర రెవెన్యూ, గృహనిర్మాణ, సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి అన్నారు. అర్బులైన జర్నలిస్టులందరికీ అక్రిడిటేషన్ కార్డులు అందేలా విధివిధానాలను రూపొందించాలని అధికారులను ఆదేశించారు. సోమవారం నాడు డాక్టర్ బి.ఆర్. అంబేద్కర్ సచివాలయంలో హోమ్ శాఖ స్పెషల్ చీఫ్ సెక్రటరీ రవి గుప్తా, డ్రెస్ అకాడమీ చైర్మన్ కె.శ్రీనివాస్ రెడ్డి, ఐ???విఆర్ స్పెషల్ కమిషనర్ సిపాచ్. ప్రియాంక, సీబీఆర్ఎ్ జి. మల్సార్ తో కలిసి సమాక్ష నిర్వహించారు. ఈ సమావేశంలో ప్రధానంగా అక్రిడిటేషన్ పాలసీ, జర్నలిస్టుల హెల్త్ పాలసీ, జర్నలిస్టుల అవార్డులు, జర్నలిస్టులపై దాడులకు సంబంధించి హైవపర్ కమిటీ తదతర అంశాలపై సుదీర్ఘంగా చర్చించారు. ఈ సందర్భంగా మంత్రి మాట్లాడుతూ జర్నలిస్టులపై దాడులు జరగకుండా ప్రభుత్వం అన్ని చర్యలు తీసుకుంటుందని, ఇందుకోసం హైవపర్ కమిటీని కూడా పునరుద్ధరించాలని నిర్ణయించినట్లు వెల్లడించారు. ఇందుకు సంబంధించి ఉమ్మడి రాష్ట్రంలో 2008లో అప్పటి కాంగ్రెస్ ప్రభుత్వం జిఓ జారీచేసిందని, తెలంగాణ రాష్ట్రం ఏర్పడిన తరువాత ఆ ఊసే ఎత్తలేదని విమర్శించారు. అలాగే, జర్నలిస్టుల జీత భత్యాలకు సంబంధించి త్రైప్రాక్షిక కమిటీని కూడా పునరుద్ధరిస్తున్నట్లు తెలిపారు. జర్నలిస్టుల హెల్త్ పాలసీపై సమగ్రంగా చర్చించామని, ఇన్నూవెన్స్ పాలసీలో ఏది జర్నలిస్టులకు ప్రయోజనకరంగా ఉంటుందో అనే అంశంపై ఆరోగ్యశ్రీ విభాగంతో కలిసి లోతైన అధ్యయనం చేయాలని అధికారులకు సూచించారు. అక్రిడిటేషన్ పాలసీపై కూడా సుదీర్ఘంగా చర్చించారు. జర్నలిస్టుల నుంచి దరఖాస్తులను స్వీకరించేందుకు ప్రత్యేక వెబ్ సైట్ ను తక్షణమే రూపొందించాలని అధికారులకు సూచించారు. జర్నలిస్టులకు అవార్డులను పునరుద్ధరించాలని డ్రెస్ అకాడెమీ చైర్మన్ శ్రీనివాస్ రెడ్డి విజ్ఞప్తి పట్టి మంత్రి సానుకూలంగా స్పందించారు. ఈ సమావేశంలో ఆరోగ్యశ్రీ సి.ఇ.ఓ. ఉదయ్ కుమార్, కార్మిక శాఖ అడిషనల్ కమిషనర్ గంగాధర్ తదితరులు పాల్గొన్నారు.

రాష్ట్రానికి సరిపడా యూరియా కేటాయించండి

కేంద్ర కార్యదర్శి రజత్ కుమార్ మిశ్రాకు తుమ్మల వినతి

న్యూఢిల్లీ: రాష్ట్ర అవసరాలకు సరిపడా యూరియా వీలైనంత త్వరగా కేటాయించాలని వ్యవసాయ శాఖ మంత్రి తుమ్మల నాగేశ్వరరావు కోరారు. ఈ మేరకు న్యూఢిల్లీ లో కేంద్ర ఎరువుల శాఖ కార్యదర్శి రజత్ కుమార్ మిశ్రాని కలిసి కోరినట్లు వెల్లడించారు. దేశీయ యూరియా ఉత్పత్తి ఆశించిన స్థాయిలో లేని నేపథ్యంలో విదేశాల నుండి దిగుమతియ్యే యూరియాలో రాష్ట్రానికి అధిక ప్రాధాన్యత ఇస్తామని కార్యదర్శి తెలిపారు. తెలంగాణ రైతుల అవసరాలకు సరిపడా యూరియాను వీలైనంత త్వరగా కేటాయించి, పంపిణీ అయ్యేలా చూడాలని ఢిల్లీలోని కేంద్ర ఎరువులు, రసాయనాల శాఖ కార్యదర్శి రజత్ కుమార్ మిశ్రాను వ్యవసాయ శాఖ మంత్రి తుమ్మల నాగేశ్వరరావు కోరారు. ఢిల్లీ పర్యటనలో భాగంగా తెలంగాణ రైతులకు సరిపడా యూరియాను ఈ పది రోజుల్లో సరఫరా చేయాలని, వివిధ కారణాలతో యూరియా దిగుమతి ఆశించిన స్థాయిలో లేదని మంత్రి వివరించారు. ఈ సందర్భంగా మంత్రి మాట్లాడుతూ.. 'ప్రస్తుతం రాష్ట్రంలో సాగులో ఉన్న వరి, మొక్కజొన్న, పత్తి వంటి ప్రధాన పంటలకు యూరియా అత్యవసరం. ముఖ్యంగా ఈ పదిహేను రోజులు వ్యవసాయ సీజన్లో కీలకమైనవి. ఈ సమయంలో రైతులకు ఎరువులు అందుబాటు-లో లేకపోతే పంటలు తీవ్రంగా దెబ్బతింటాయి. అందువల్ల యూరియా సరఫరా నిరంతరంగా కొనసాగేలా చూడాలని కేంద్రాన్ని కోరాం' అని తెలిపారు. అలాగే అంతకు ముందు నెలలో ఏర్పడిన యూరియా లోటు-ను పూర్తి విధంగా ఈ నెలలో 2 లక్షల మెట్రిక్ టన్నుల యూరియా కావాలని కోరామని చెప్పారు. అలాగే రానున్న 10 రోజుల్లో మరో లక్ష మెట్రిక్ టన్నుల యూరియాను సరఫరా చేయాలని కోరగా.. ఈ వారంలో 80 వేల మెట్రిక్ టన్నులను సరఫరా చేస్తామని రజత్ కుమార్ మిశ్రా చెప్పారని అన్నారు.ఓడల ద్వారా 40 వేల మెట్రిక్ టన్నులు కేటాయిస్తూ ప్రభుత్వం ఉత్తర్వులు కూడా జారీ చేసిందని మంత్రి అన్నారు. ఈ కేటాయించిన యూరియా త్వరలోనే రాష్ట్రానికి చేరుకుంటుందని, దీంతో తెలంగాణ రైతుల యూరియా కష్టాలు తగ్గుతాయని ఆశాభావం వ్యక్తం చేశారు. దీంతో, సెప్టెంబర్ మొదటి 15 రోజులలోనే 1,04,000 మెట్రిక్ టన్నుల యూరియాను రాష్ట్రానికి సరఫరా చేసినట్లు- అవుతుందని మంత్రి వివరించారు. మిగతా మొత్తం కూడా పంపించడానికి చర్యలు చేపడతామని హామీ ఇచ్చారని మంత్రిగారు అన్నారు. దేశీయ ఉత్పత్తి ఆశించిన స్థాయిలో లేకపోయినా, దిగుమతుల ద్వారా తెలంగాణకు ప్రాధాన్యత ఇస్తామని కేంద్ర కార్యదర్శి హామీ ఇచ్చారని మంత్రి తుమ్మల నాగేశ్వరరావు వెల్లడించారు.



వృత్తి కాలేజీల బండ్

ఫీజు రీయింబర్స్మెంట్పై సర్కార్ పరిశీలన

సీఎం రేవంత్తో భట్టి శ్రీధర్ బాబుల సమీక్ష

ప్రజానావ, హైదరాబాద్: ఫీజు రీయింబర్స్మెంట్ కాలేజీ యాజమాన్యాల తీరుపై ప్రభుత్వం ఆగ్రహంగా ఉంది. కాలేజీల బండ్తో డిప్యూటీ సీఎం భట్టి విక్రమార్కు ఐటీశ్యాఖ మంత్రి శ్రీధర్ బాబులు సీఎం రేవంత్తో చర్చించారు. ఈ క్రమంలో తెలంగాణలో ఫీజు రీయింబర్స్మెంట్ బకాయిల చెల్లించు అంశం మరోసారి హాట్టాపిక్ గా మారింది. ఈ విషయంలో సీఎం ఏ.రేవంత్ రెడ్డి, డిప్యూటీ- సీఎం భట్టి విక్రమార్కు, మంత్రి శ్రీధర్ బాబు కలిసి కీలకంగా చర్చించారు. ప్రభుత్వానికి అందిన సమాచారం ప్రకారం, గత టీఆర్ఎస్ ప్రభుత్వం కాలంలో సిద్దమైన విజిలెన్స్ రిపోర్ట్ ను తిరిగి పరిశీలించాలని నిర్ణయం తీసుకున్నారు. ఆ రిపోర్ట్లో అనేక డ్రైవేట్ ఇంజనీరింగ్ కాలేజీలు నాణ్యతా ప్రమాణాలను పాటించకుండా, విద్యార్థులకు సౌకర్యాలు కల్పించకుండా ఫీజు రీయింబర్స్మెంట్ పథకాన్ని లాభాల కోసం వినియోగించు కుప్పట్లు- స్పష్టంగా తేలిపట్టు- తెలుస్తోంది. విద్యార్థి సంఘాలు కూడా ఈ రిపోర్ట్ ను వెంటనే బహిర్గతం చేయాలని ప్రభుత్వాన్ని డిమాండ్ చేస్తున్నాయి. కాలేజీలు విద్యా ప్రమాణాలను విస్మరించి బకాయిల చెల్లించుల పేరుతో ప్రభుత్వాన్ని భాక్తిమయల్ చేస్తున్నాయంటూ విద్యార్థి సంఘాలు తీవ్రంగా మండిపడుతున్నాయి. నకిలీ సిబ్బందిని నూపించి అనుమతులు పొందడం, సౌకర్యాలు కల్పించకుండా కోట్లు- డాచుకోవడం, తనిఖీలు తూతూమం ప్రధంగానే జరగడం వంటి అంశాలను వారు ప్రస్తావిస్తున్నారు. అంతేకాకుండా, కోట్ల రూపాయల నిధులు కాలేజీ యాజమాన్యాల మధ్య చేతులు మారుతున్నాయంటూ ఆరోపణలు వ్యక్తం చేస్తున్నారు. ఈ నేపథ్యంలో ప్రభుత్వం విజిలెన్స్ రిపోర్ట్ ను సమగ్రంగా పరిశీలించేందుకు సిద్దమవుతోంది. అవసరమైతే అక్రమాలకు పాల్పడిన కాలేజీలపై కఠిన చర్యలు తీసుకోవచ్చని సంతకాలు ఇస్తోంది. ఫీజు రీయింబర్స్మెంట్ బకాయిల చెల్లించుల చర్యలు ఈసారి ఎటువంటి నిర్ణయానికి దారితీస్తాయో విద్యార్థులు, కాలేజీలు, తల్లిదండ్రులు ఆసక్తిగా గమనిస్తున్నారు.

ఫీజు రీయింబర్స్మెంట్లో ఇంత నిర్లక్ష్యమా?

ప్రభుత్వ తీరుపై మండిపడ్డ ఎంపీ ఈటెల

ప్రజానావ, హుజూరా

బాద్: తెలంగాణలోని ఇంజనీరింగ్ కళాశాలలకు గత ప్రభుత్వం ఫీజు రీయింబర్స్మెంట్ బకాయిల చెల్లించలేదని మల్కాజిగిరి ఎంపీ ఈటెల రాజేందర్ విమర్శించారు. ఎస్సీ, ఎస్టీ విద్యార్థులకు కేంద్ర ప్రభుత్వమే ఫీజు రీయింబర్స్మెంట్ చెల్లిస్తోందని అన్నారు. ుజూరా బాద్



పట్టణంలోని మధువని గార్డెన్లో ఆయన మీడియా సమావేశం నిర్వహించారు. తెలంగాణలో రూ.9 వేల కోట్ల రీయింబర్స్మెంట్ బకాయిలు ఉన్నట్లు చెప్పారు. విదేశాలకు వెళ్లే విద్యార్థులకు రాష్ట్ర ప్రభుత్వం వల్ల చాలా నష్టం జరుగుతోందని ఆరోపించారు. కామారెడ్డి టీసీ డిక్టేషన్లో టీసీ విద్యార్థులకు వందశాతం రీయింబర్స్మెంట్ ఇస్తామని హామీ ఇచ్చి.. పాత విధానంలోనూ రీయింబర్స్మెంట్ చేయలేదని విమర్శించారు. ప్రభుత్వాలు మారినప్పుడు పాత బకాయిలు కూడా చెల్లించాల్సిందేనని అన్నారు. తన రాజకీయ జీవితంలో ఇంత బాధ్యత లేని ప్రభుత్వాన్ని చూడలేద.

సమస్యలు పరిష్కరించకపోతే.. ప్రజాగ్రహానికి గురికాక తప్పుడు, రాష్ట్రానికి కావాల్సిన యూరియాను ఒక సంవత్సరం ముందు నిల్వ చేసుకోవాల్సిన బాధ్యత రాష్ట్ర ప్రభుత్వాలదే. ముందున్న ప్రణాళిక లేకపోవడం వల్లే రాష్ట్రంలో యూరియా కొరత తలెత్తింది. కేంద్ర ప్రభుత్వంపై నెపం నెట్టకుండా ఎరువులు వచ్చే మార్గంపై దృష్టి పెట్టాలని ఈటెల సూచించారు.

విద్యార్థుల భవిష్యత్ అగమ్య గోచరం

- ఫీజు రీయింబర్స్మెంట్ చెల్లింపులో అలసత్వం
- కాంగ్రెస్ ప్రభుత్వంపై బండి ఆగ్రహం

ప్రజానావ, మంచీర్యాల: ఫీజు రీయింబర్స్మెంట్ క్రాండ్ అంబాసిడర్లం తామేనని సంకలు గుడ్డుకున్న కాంగ్రెస్ నేతల నిర్వాకంవల్లే కాలేజీలు మూతపడి లక్షలాది మంది విద్యార్థుల భవిష్యత్తు నాశనమయ్యే పరిస్థితి ఏర్పడిందని కేంద్ర హోంశాఖ సహాయ మంత్రి బండి సంజయ్ కుమార్ మండిపడ్డారు. మూసీ సుందరీకరణ, ఫోర్ట్ సిటీ, మిస్ వరల్డ్ పోటీల పేరుతో వేల కోట్లు ఖర్చు చేస్తున్న కాంగ్రెస్ ప్రభుత్వం 15 లక్షల మందికి పైగా విద్యార్థుల భవిష్యత్తు కనబడటం లేదా? రాష్ట్ర బడ్జెట్ లో నుండి రూ.8 వేల కోట్ల రూపాయలు చెల్లించలేరా? అంటూ ప్రశ్నించారు. మంచీర్యాల రైల్వే స్టేషన్ వద్ద ఎ మైల్లీ అంజరెడ్డి, బీజేపీ రాష్ట్ర ఉపాధ్యక్షులు రఘునాథరావులతో కలిసి కేంద్ర మంత్రి బండి సంజయ్ మీడియాతో మాట్లాడుతూ రాష్ట్ర ప్రభుత్వంపై నిప్పులు చెరిగారు. ఫీజు రీయింబర్స్మెంట్ బండి బకాయిలు ఇవ్వకపోవడంవల్ల రాష్ట్రంలోని 15 నుండి 20 లక్షల మంది విద్యార్థుల జీవితాలు నాశనమయ్యే పరిస్థితి ఏర్పడింది. గత పదేళ్లుగా కేసీఆర్ ఫీజు రీయింబర్స్మెంట్ ఇయ్యక తిప్పలు పెట్టారు. ఫీజు రీయింబర్స్మెంట్ కు క్రాండ్ అంబాసిడర్ మేమేనని ఇన్నాళ్లు సంకలు గుడ్డుకున్న కాంగ్రెస్ లో 20 నెలలుగా ఆ బకాయిలియ్యకుండా మోసం చేస్తున్నారు.

డిమాండ్ కు అనుగుణంగా స్లాట్స్ పెంచేలా చూస్తాం

- పారదర్శకతతో పాస్ పోర్టు జారీ చేస్తున్న అధికారులకు అభినందనలు
- కేంద్ర హోంశాఖ సహాయ మంత్రి బండి సంజయ్ కుమార్

ప్రజానావ, కరీంనగర్: పాస్ పోర్టు దరఖాస్తుదారుల డిమాండ్ కు అనుగుణంగా కరీంనగర్ లో బుకింగ్ స్లాట్లు పెంచేలా చూస్తామని కేంద్ర హోం శాఖ సహాయ మంత్రి బండి సంజయ్ కుమార్ అన్నారు. కరీంనగర్ లో ఆధునికరించిన రీజనల్ పాస్ కోర్టు నూతన కార్యాలయాన్ని రాష్ట్ర రవాణా బీసీ సంక్షేమ శాఖ మంత్రి పొన్నం ప్రభాకర్ తో కలిసి సోమవారం ప్రారంభించారు. ఈ సందర్భంగా బండి సంజయ్ కుమార్ మాట్లాడుతూ గతంలో తెలంగాణలో ఐదు పాస్ కోర్టు జారీ కేంద్రాలు మంజూరు అయితే అందులో కరీంనగర్ ఒకటని తెలిపారు. ప్రస్తుతం ప్రారంభించిన కార్యాలయంలో హైదరాబాద్ ఆఫీస్ తరహా అన్ని సౌకర్యాలు ఉన్నాయని తెలిపారు. 2022లో అప్పటి కేంద్ర మంత్రిని కలిసి ఈ పాస్ కోర్టు కార్యాలయం అవ్ గ్రేడ్ అయ్యేలా చూశానని అన్నారు. దేశవ్యాప్తంగా గతంలో కేవలం 150 పాస్ కోర్టు జారీ కేంద్రాలు మాత్రమే ఉండగా వీటి సంఖ్య ఇప్పుడు 550 కి చేరిందని తెలిపారు. గతంలో ఎంతో వ్యయ ప్రయాసలతో కూడుకున్న పాస్ కోర్టు ప్రక్రియ ఇప్పుడు సులభతరమైన విషయాన్ని గుర్తు చేశారు. కేవలం పది రోజుల్లోనే పాస్ కోర్టు జారీ అవుతోందని తత్కాల్లో అయితే రెండు రోజుల్లోనే పొందవచ్చని తెలిపారు. కరీంనగర్ నుండి విదేశాలకు ఎక్కువమంది ఉపాధి ఉ



కేసీఆర్ కు, మీకు తేడా ఏముంది? వంజాల్ పోయి చక్కులిచ్చి బోన్స్ చేసి తెలంగాణ పరువును బజారున పడేస్తే.. ఈ కాంగ్రెస్ లోళ్లు టోకెన్ మీద టోకెన్లు ఇస్తూ మోసం చేస్తున్నారే తప్ప పైన ఇయ్యడం లేదు. ఫీజు రీయింబర్స్మెంట్ పై ఆధారపడి ఈ రాష్ట్రంలో ఏటా 15 లక్షల మందికిపైగా పేద విద్యార్థులు డిగ్రీ, ఇంజనీరింగ్, ఫార్మసీ, మెడికల్, ఎంబీబీ, ఎంసీఎ వంటి ఉన్నత కోర్సులను చదువుకుంటున్నారు. నాలుగైదు ఏళ్లుగా ఫీజు రీయింబర్స్మెంట్ పైనలు చెల్లించకపోతే వాళ్ల పరిస్థితి

ఏంది? ఫీజు రీయింబర్స్మెంట్ ఉందనే ఉద్దేశంతోనే ఉన్నత విద్యా కోర్సుల్లో చేరిన విద్యార్థులు ఇయ్యక నడిరోడ్డున పడ్డారు. ఫీజుల కట్టకపోవడంవల్ల కాలేజీలు మెడ వట్టి బయటకు నెట్టేస్తున్నాయి. ఫోర్ట్ సిటీ, మూసీ సుందరీకరణ, మిస్ వరల్డ్ పోటీల పేరుతో వేల కోట్లు ఖర్చు చేస్తున్నారా? విద్యార్థుల కోసం 8వేల కట్టలేరా? కాలేజీలు బండ్ అయితే విద్యార్థులు ఎటు పోవాలి? వాళ్ల భవిష్యత్తును రోడ్డున పడేస్తారా? అని మండిపడ్డారు.



దోస్తగం విద్య టూరిజం కోసం వెక్టుంటారని, ఇప్పుడున్న స్లాట్ ను 500 స్లాట్ కు పెంచేలా కేంద్ర అధికారులతో మాట్లాడుతానని తెలిపారు. పాస్ పోర్టు జారీ ప్రక్రియ పారదర్శకతతో తెలంగాణ ఐదో స్థానంలో ఉండడం గొప్ప విషయమన్నారు. అందుకు కృషి చేస్తున్న పాస్ పోర్టు అధికారులు సిబ్బందికి అభినందనలు తెలిపారు. 2024లో 9 లక్షలా 500 పాస్ పోర్టులు తెలంగాణలో జారీ అయ్యాయని అన్నారు. రాష్ట్ర రవాణా బీసీ సంక్షేమ శాఖ మంత్రి పొన్నం ప్రభాకర్ మాట్లాడుతూ 2009-14 లో పార్లమెంట్ సభ్యుడిగా ఉన్నప్పుడు పాస్ పోర్ట్ కార్యాలయాన్ని తీసుకొచ్చి మున్సిపల్ భవనంలో ప్రారంభించామని అన్నారు. ఇక్కడికి పాస్ పోర్ట్ ఆఫీస్ రావడానికి ఢిల్లీలో ఎంతో ప్రయత్నించానని అన్నారు.

ఇప్పుడు పాస్ పోర్ట్ కార్యాలయంలో 250 స్లాట్స్ తో నడుస్తున్నదని, కేంద్ర మంత్రి బండి సంజయ్ చొరవ తో 500 స్లాట్స్ ఇచ్చే పోలిక సదుపాయాలు ఈ కార్యాలయానికి తీసుకొచ్చారని అన్నారు. అదేవిధంగా ఇప్పుడున్న 250 స్లాట్స్ ను దానిని 500 స్లాట్స్ చేయాలని కేంద్రమంత్రికి విజ్ఞప్తి చేశారు. కరీంనగర్ రీజనల్ పాస్ పోర్ట్ కార్యాలయం ద్వారా త్వరగా పాస్ పోర్ట్ పని పూర్తవుతోందని తెలిపారు. పాస్ పోర్ట్ కార్యాలయానికి స్థల సేకరణ పూర్తి చేసుకొని సొంత భవనం నిర్మించుకోవలసిన అవసరం ఉందన్నారు. పాస్ పోర్ట్ కార్యాలయాన్ని ఆధునికరించిన కేంద్ర మంత్రి గారికి ధన్యవాదాలు తెలిపారు. కార్యక్రమంలో ఎమ్మెల్యే అంజరెడ్డి, పాస్ పోర్ట్ ఆఫీసర్ స్నేహజ తదితరులు పాల్గొన్నారు.

పార్టీ మారిన పది మందిపై వేటేయండి

- స్పీకర్ ను కోరిన బీఆర్ఎస్ పార్టీ
- అదనపు కార్యదర్శికి ఆధారాలు సమర్పించిన జగదీశ్ రెడ్డి

హైదరాబాద్, సెప్టెంబరు 15: పార్టీ మారిన 10 ఎమ్మెల్యేలపై అసర్వత వేటు- వేయాలని స్పీకర్ కు విజ్ఞప్తి చేసినట్లు- బీఆర్ఎస్ నేత జగదీశ్ రెడ్డి మీడియాకు తెలిపారు. శాసనసభ ప్రాంగణానికి వెళ్లిన ఆ పార్టీకి చెందిన పలువురు ఎమ్మెల్యేలు శాసనసభ అదనపు కార్యదర్శి ఉపేందర్ రెడ్డిని కలిశారు. తమ పార్టీ నుంచి 10 మంది ఎమ్మెల్యేలు కాంగ్రెస్ లో చేరినట్లు- ఆధారాలు అందించారు. పార్టీ ఫిరాయింపులకు పాల్పడిన వారిపై మూడు నెలల్లోపు నిర్ణయం తీసుకోవాలని సుప్రీంకోర్టు కూడా చెప్పిందని ఆయన దృష్టికి తీసుకెళ్లారు. అనంతరం మీడియాతో మాట్లాడుతూ.. పార్టీ మారిన ఎమ్మెల్యేలు ఇచ్చిన వివరణను అధికారులు మాకు తెలియజేశారు. వారి వివరణపై భారత రాష్ట్రపతి పార్టీ నిర్ణయం చెప్పాలని మాకు మూడు రోజులు గడువు ఇవ్వారని అన్నారు. మేం సుప్రీంకోర్టుకు వెళ్ళడంతో ఎమ్మెల్యేల అసర్వతపై మూడు నెలల్లో నిర్ణయం చేయాలని కోర్టు తీర్పు ఇచ్చింది. స్పీకర్ పదిమంది ఎమ్మెల్యేలకు నోటీసులు ఇచ్చారు. దాంతో కొంతమంది ఎమ్మెల్యేలు 'మేం అమాయకులం, కేసీఆర్ పైన నమ్మకం ఉంది' అని స్పీకర్ కు వివరణ ఇచ్చారు. దాంతో స్పీకర్ పార్టీ మారిన ఎమ్మెల్యేలు ఇచ్చిన సమాధానాన్ని మాకు పంపిస్తూ మూడు రోజుల్లో మమ్మల్ని సమాధానం ఇవ్వాలని కోరారు. పార్టీ మారిన ఎమ్మెల్యేలకు ఎక్కువ రోజులు సమయం ఇచ్చిన స్పీకర్ మాకు మాత్రం మూడు రోజులే సమయం ఇచ్చారు. స్పీకర్ గడువు ఇచ్చిన మూడు రోజుల్లోనే మేం సమాధానం ఇచ్చాం' అని అన్నారు. మేం పార్టీ మారలేదని, సీఎం దగ్గరకు వెళ్లే మా మెడలో మూడు రంగుల కండువా కప్పారని పార్టీ మారిన ఎమ్మెల్యేలు అమాయకులంగా చెప్పారు. వారు అమాయకత్వాన్ని నిరూపించుకునే ప్రయత్నం చేశారు. కానీ కాంగ్రెస్ పార్టీ సభలు, సమావేశాల్లో పదిమంది ఎమ్మెల్యేలు పాల్గొన్నారు.



స్థానికసంస్థల ఎన్నికల్లో కాంగ్రెస్ జెండా ఎగురవేద్దాం అని పోచారం శ్రీనివాస్ రెడ్డి అన్నారు. పోచారం మాటలను ఏటా ద్వారా ఎవైనా మార్పింగ్ చేశారా.. నా నియోజకవర్గంలో సమస్యలు ఉన్నాయంటే సీఎం మా ఇంటికి వచ్చారని పోచారం శ్రీనివాస్ రెడ్డి అన్నారు. పోచారం శ్రీనివాస్ రెడ్డికి కేసీఆర్ పై నమ్మకం ఉంటే కేసీఆర్ ఫోటో, కేసీఆర్ కండువా ఉండాలి కదా..? అభివృద్ధి కోసం సీఎంను కలిసిన పోచారం శ్రీనివాస్ రెడ్డి రాహుల్ గాంధీ, మహేష్ కుమార్ గౌడ్ ను ఎందుకు కలిశారని ప్రశ్నించారు. జగిత్యాల ఎమ్మెల్యే సంజయ్ నేను నియోజకవర్గ ఇభివృద్ధి కోసం వెళ్తే సడెన్ గా సీఎం కండువా కప్పారని చెప్పారు. మరి సంజయ్ పేపర్ ప్రకటనల్లో కాంగ్రెస్ నేతలు ఎందుకు ఉన్నారు..? గాంధీ భవన్, కాంగ్రెస్ పార్టీ మీడింగ్స్ లో పాల్గొంటే అభివృద్ధి ఎట్లా అవుతుంది..? వ్యక్తిగత ప్రయోజనాల కోసం పదిమంది ఎమ్మెల్యేలు పార్టీ మారారు. మేము తప్పుచేసి పార్టీ మారామని నియోజకవర్గ ప్రజల ముందు ఒప్పుకోవాలి. మేం పార్టీ మారలేదని కేసీఆర్ దగ్గర పిటిషన్ పెట్టుకోండి. నోటీసులు వచ్చాక కేసీఆర్ దగ్గరకు రావాల్సిన పదిమంది ఎమ్మెల్యేలు రేవంత్ రెడ్డి దగ్గరకు ఎందుకు వెళ్లారు..? ఎన్ని చేసినా పదిమంది

ఎమ్మెల్యేలు తప్పించుకోలేరు. వాళ్లు దొరికిపోయిన దొంగలు. సీఎం రేవంత్ రెడ్డి మాటలతో దొరికి తప్పించుకున్నారు. మేం తప్పించుకోలేమా అని ఎమ్మెల్యేలు అనుకుంటు-న్నారు. పార్టీ ఫిరాయింపుల చట్టం తెచ్చిందే కాంగ్రెస్ పార్టీ. పదిమంది ఎమ్మెల్యేలు ఇక్కడ తప్పించుకున్నా కోర్టు ముందు తప్పించుకోలేరు' అని అన్నారు. ఉప ఎన్నికలు రావడం ఖాయం. మీకు రాజకీయ భవిష్యత్ లేకుండా ప్రజలు చేయడం ఖాయం. కోర్టు ఎమ్మెల్యే సంజయ్ విదేశాల్లో ఉండటంతో వచ్చిన తర్వాత స్పీకర్ కు ఆధారాలు సమర్పిస్తారు. కోర్టు ఇచ్చిన గడువులోగా స్పీకర్ నిర్ణయం తీసుకోవాలి. కోర్టు గడువు ఉన్నందున ఎక్కువ రోజులు సమయం లేదని, మూడు రోజుల్లో చెప్పాలని స్పీకర్ మమ్మల్ని కోరారు. బండ్ల కృష్ణమోహన్ రెడ్డి ఫోటోలను మీడియా మార్పింగ్ చేసిందా...? బండ్ల కృష్ణమోహన్ రెడ్డి పార్టీ మారారు అని మీడియాలో వచ్చింది కదా..? ఖైరతాబాద్ ఎమ్మెల్యే దానం నాగేందర్ సికింద్రాబాద్ లోక్ సభ కాంగ్రెస్ అభ్యర్థిగా పోటీ- చేసినా ఇప్పటి వరకు నిర్ణయం తీసుకోలేదు. పదిమంది ఎమ్మెల్యేలపై చర్యలు త్వరగా తీసుకోవాలని మేం కోరుతున్నాం' అని జగదీశ్ రెడ్డి అన్నారు.



కవితతో విష్ణువర్ధన్ రెడ్డి భేటీ జూబ్లీహిల్స్ ఉప ఎన్నికపై మంతనాలు

ప్రజానావ, హైదరాబాద్: మాజీ ఎమ్మెల్యే, దివంగత పీజేఆర్ తనయుడు విష్ణువర్ధన్ రెడ్డి, తెలంగాణ జాగృతి అధ్యక్షురాలు కల్వకుంట్ల కవితతో భేటీ అయ్యారు. జూబ్లీహిల్స్ సెగ్మెంట్ ఉప ఎన్నిక జరగనున్న నేపథ్యంలో వీళ్లిద్దరూ భేటీ ప్రాధాన్యం సంతరించుకుంది. పీజేఆర్ వారసుడిగా రాజకీయ అరంగేట్రం చేసిన విష్ణువర్ధన్ రెడ్డి ఖైరతాబాద్ నుంచి 2008లో నిర్వహించిన ఉప ఎన్నికలో ఎమ్మెల్యేగా ఎన్నికయ్యారు. తర్వాత 2009లో జూబ్లీహిల్స్ నుంచి కాంగ్రెస్ అభ్యర్థిగా బరిలోకి దిగి విజయం సాధించారు. 2018లో కాంగ్రెస్ అభ్యర్థిగా బరిలోకి దిగిన విష్ణు ఓటమి చెందారు. అప్పుడు దివంగత గోపీనాథ్ బీఆర్ఎస్ తరఫున విజయం సాధించారు. 2023 అసెంబ్లీ ఎన్నికలలో మరోసారి టికెట్ ఆశించినప్పటికీ కాంగ్రెస్ పార్టీ నిరాకరించడంతో ఎన్నికల సమయంలోనే కాంగ్రెస్ నుండి రాజీనామా చేసి కేసీఆర్ ను కలిసి బీఆర్ఎస్ లో చేరారు. బీఆర్ఎస్ లో చేరినప్పటికీ రాజకీయంగా మాత్రం అంత చురుకుగా ఉండటం లేదు. మాగంటి మరణంతో జూబ్లీహిల్స్ లో ఉప ఎన్నికలు రావడంతో బీఆర్ఎస్ లో కొనసాగుతున్న విష్ణును కవిత కలుసుకోవడం ఆసక్తిగా మారింది. వీళ్లిద్దరి మధ్య ఉప ఎన్నికపైన ప్రధానంగా చర్చ జరిగినట్లు- సమాచారం. మీడింగ్ తర్వాత బయటికి వచ్చిన విష్ణు మీడియాతో మాట్లాడారు. తాను కేటీ-ఆర్ వెంటే ఉంటానని, పెద్దమ్మ ఉత్సవాలుకు ఆహ్వానించేందుకు మాత్రమే కవిత ఇంటికి వెళ్లినట్లు- చెబుతున్నారు. అనంతరం జరిగిన వెంగళరావ్ నగర్ డివిజన్ సమావేశంలోనూ విష్ణు పాల్గొన్నారు.

ఫీజు రీయింబర్స్మెంట్ లో కమిషన్ల కక్కుర్తి: కవిత

చదువులను కాంగ్రెస్ కమిషన్ల సర్కారు కాలరాస్తోందని ఎంఎల్ సి కవిత మండిపడ్డారు. ఉద్దేశపూర్వకంగా ఫీజు రీయింబర్స్మెంట్ బకాయిలను తెలంగాణ ప్రభుత్వం ఎగవేస్తుందని దుయ్యబట్టారు. సోమవారం ఆమె ట్వీట్ చేశారు. 20 శాతం కమిషన్లు ఇస్తేనే రీయింబర్స్మెంట్ బకాయిలు ఇస్తామని ప్రభుత్వంలోని కొందరు డిమాండ్ చేస్తున్నారని... దీంతో కాలేజీల యాజమాన్యాలు ఆవేదన చెందుతున్నాయని ఆరోపణలు చేశారు. కమిషన్ల కోసమే బకాయిలు ఏళ్లకేళ్లుగా పెండింగ్ లో పెట్టారని, ఇప్పటికే కాలేజీలు నడవలేక యాజమాన్యాలు ఆర్థికంగా చితికిపోయాయని వివరించారు. కాలేజీలు మూతపడితే చదువుకు ఆడబిడ్డలు దూరం కానున్నారు ఆవేదని వ్యక్తం చేశారు. కాంగ్రెస్ నాయకులు ఇందిరమ్మ రాజ్యం తెస్తామని గప్పాలు కొట్టి ఆడబిడ్డలను చదువులకు దూరం చేస్తున్నారని ధ్వజమెత్తారు.

కేటీఆర్ పరువు నష్టం దావాపై బండి సంజయ్ కు సమన్లు

ప్రజానావ, హైదరాబాద్: కేంద్రమంత్రి బండి సంజయ్ పై భారత రాష్ట్రపతి కార్యనిర్వాహక అధ్యక్షుడు, మాజీ మంత్రి కేటీఆర్ వేసిన పరువు నష్టం పిటిషన్ పై కోర్టులో విచారణ జరిగింది. ఫోన్ ట్యాపింగ్ వ్యవహారంలో బండి సంజయ్ నిరాధార వ్యాఖ్యలు చేశారని పేర్కొంటూ కేటీఆర్ ఇటీవల పిటిషన్ వేశారు. తనకు బహిరంగ క్షమాపణతో పాటు రూ.10 కోట్లు- చెల్లించాలని పిటిషన్ లో పేర్కొన్నారు. ఈ పిటిషన్ పై సిటీ సివిల్ కోర్టు సోమవారం విచారణ జరిపింది. డిసెంబర్ 15న ఈ కేసు విచారణకు హాజరు కావాలని బండి సంజయ్ కు సమన్లు జారీ చేసింది.

మంచీర్యాలలో వందేభారత్ కు హోల్డ్

ప్రజానావ, మంచీర్యాల: వందేభారత్ రైలు స్టాపేజీతో మంచీర్యాల జిల్లా ప్రజల చిరకాల కోరిక నెరవేరిందని ప్రజాప్రతినిధులు హర్షం వ్యక్తం చేశారు. మంచీర్యాల రైల్వే స్టేషన్ లో వందేభారత్ స్టాపేజీని కేంద్ర మంత్రి బండి సంజయ్, తెలంగాణ మంత్రి వివేక్, ఎంపీ వంశీకృష్ణ జెండా ఊపి ప్రారంభించారు. పార్లమెంట్ లో తనకు అవకాశం వచ్చినప్పుడు మొదటి విషయం మంచీర్యాలలో వందేభారత్ ఆవాలని ప్రస్తావించినట్లు- ఎంపీ వంశీకృష్ణ తెలిపారు. రైల్వే అనుసంధానం ద్వారా ప్రతి ప్రాంతం అభివృద్ధి చెందుతుందని మంత్రి వివేక్ వెల్లడించారు. రామగుండు ఎరువుల ఫ్యాక్టరీలో నిర్వహణ లోపాలతో ఇక్కడి రైతులకు యూరియా ఇబ్బందులు తప్పట్లేవని కేంద్ర మంత్రి దృష్టికి తీసుకెళ్లారు. తెలంగాణకు అన్ని రకాల నిధులు అందించేందుకు కేంద్రం సిద్ధంగా ఉందని కేంద్రమంత్రి బండి సంజయ్ తెలిపారు.

గిరిజన ఆచారాల మేరకే మేడారం అభివృద్ధి

ప్రజానావ, ములుగు: పగిడిద్దరాజు, గోవిందరాజు వంశస్థుల ఆచారాలు, సంప్రదాయాల ప్రకారమే మేడారం సమ్మక్క- సారలమ్మ ఆలయ నిర్మాణ పనులు ఉంటాయని మంత్రి సీతక్క తెలిపారు. వెయ్యేళ్ల చరిత్ర గల మేడారం దేవాలయ విశిష్టత మరో వెయ్యేళ్లపాటు- వెలుగొందేలా అభివృద్ధి పనులు చేపట్టాలని ముఖ్యమంత్రి రేవంత్ రెడ్డి ఆదేశించారని మంత్రి సీతక్క వెల్లడించారు. ఈ మేరకు మేడారం కీర్తి, గొప్పతనాన్ని విశ్వవ్యాప్తం చేసేలా అభివృద్ధి పనులు చేపడతామని పేర్కొన్నారు. అభివృద్ధి పనులు పూర్తిగా ఆదివాసీ సంప్రదాయాల ప్రకారమే జరుగుతాయని మంత్రి తెలిపారు. ఈ సందర్భంగా మేడారంలో పర్యటించి సమ్మక్క-సారలమ్మ జాతర నిర్వహణ, అభివృద్ధి పనుల సమీక్షా సమావేశంలో మంత్రి సీతక్క పాల్గొన్నారు. ఆలయ అభివృద్ధి విషయానికి కొన్ని డిజైన్ రూపొందిస్తారు. పూజారులు ఆలోచనల మేరకే ఆయన అభివృద్ధికి అడుగులు వేస్తారు. సమ్మక్క-సారలమ్మ తల్లులపై సీఎం రేవంత్ రెడ్డికి ఎంతో నమ్మకం ఉంది. తల్లుల దీవెనలతో ఇక్కడి నుంచి పాదయాత్ర చేసి తాను అధికారంలోకి వచ్చినట్లు ముఖ్యమంత్రి ఎన్నోసార్లు చెప్పారు. భక్తులకు మరింత సులభంగా తల్లుల దర్శన భాగ్యం కల్పించేందుకు పూజారుల సూచన మేరకు గుడి విస్తీర్ణాన్ని పెంచుతున్నామని వివరించారు. యుద్ధ ప్రాతిపదికన అభివృద్ధి పనులు చేపట్టి మహాజాతర లోపు ని రాణాలు పూర్తి చేస్తారు. ఆదివాసీ జాతి బిడ్డగా నేను, సమ్మక్క-సారలమ్మ తల్లుల భక్తుడిగా సీఎం రేవంత్ ప్రత్యేకంగా దృష్టి సారించి మేడారం గుడిని అభివృద్ధి చేస్తున్నాం. మేడారంలో భక్తులకు తల్లుల దర్శనంతోపాటు, వారి త్యాగాల చరిత్రను తెలియచేప్పేలా ఏర్పాట్లు చేస్తున్నాం. త్వరలోనే మేడారంలో రేవంత్ రెడ్డి పర్యటించి అభివృద్ధి పనులకు భూమి పూజ చేస్తారు. పూజారులు చెప్పినట్లే నడుచుకుంటున్నాం. బయట వ్యక్తుల ప్రయోగం ఉండదు. తప్పుడు ప్రచారం చేస్తే తల్లుల ఆగ్రహానికి గురి కావాల్సి వస్తుందని విమర్శకులను హెచ్చరించారు.



రాజన్న భక్తుల రక్షణకు పటిష్ట చర్యలు

- ఆలయ ప్రాంగణంలో సీసీ కెమెరాలు, క్యూలైన్ మేనేజ్మెంట్పై ప్రత్యేక దృష్టి
- ఎస్పీ మహేష్ బి. గిత్

ప్రజానాథ, వేములవాడ: వేములవాడ రాజరాజేశ్వరస్వామి ఆలయంలో ఆలయ భద్రత, భక్తుల ఇబ్బందులు తలెత్తకుండా తీసుకోవాలని భద్రత ఏర్పాటుపై వివిధ శాఖల సమన్వయంతో ఎస్పీ మహేష్ బి.గిత్ సమీక్ష సమావేశం నిర్వహించారు. ఈ సందర్భంగా ఎస్పీ మాట్లాడుతూ.. వేములవాడ ఆలయానికి వచ్చే భక్తుల భద్రతకు పోలీసు శాఖకు అత్యంత ప్రాధాన్యత ఇస్తుందని, ఎలాంటి అవాంఛనీయ ఘటనలు జరగకుండా ముందస్తు చర్యలు తీసుకోవడం జరుగుతుందన్నారు. ఆలయ ప్రాంగణంలో భక్తులు ఎలాంటి ఇబ్బందులు లేకుండా దర్శనాన్ని పూర్తి చేసుకునుల ఏర్పాట్లు చేయాలని ఆలయాల అధికారులను ఆదేశించారు. ఆలయ ప్రాంగణం, గోపుర ద్వారాలు, క్యూలైన్లు, పార్కింగ్ ప్రదేశాలు, ప్రధాన వీధులలో సీసీ కెమెరాలను విస్తృతంగా అమర్చాలన్నారు. భక్తులు క్యూలైన్లలో ఎలాంటి ఇబ్బందులు పడకుండా పక్కప్రక్కగా ఏర్పాట్లు చేస్తూ నిత్యం పర్యవేక్షణ చేయాలని సూచించారు. ఆలయానికి వచ్చే భక్తులకు



ఇబ్బందులు కలగకుండా ట్రాఫిక్ నియంత్రణ చర్యలు చేపట్టాలని, ప్రధాన రహదారుల్లో డ్రైవర్లన్ ప్లాన్ సిద్ధం చేసి అమలు చేయాలని సూచించారు. పార్కింగ్ ప్రాంతాల్లో ప్రత్యేక సిబ్బంది నియమించి, వాహనాలను క్రమబద్ధంగా

నిలిపేలా చర్యలు తీసుకోవాలని చెప్పారు. ఈ సమావేశంలో వేములవాడ ఎంపీ శేషాద్రి రెడ్డి, అడిషనల్ ఎస్పీ చంద్రయ్య, ఆలయ ఈవో ఎల్ రమాదేవి, ఆలయ ఉద్యోగులు, పోలీస్ సిబ్బంది పాల్గొన్నారు.

బాధితుల సమస్యల పరిష్కారమే లక్ష్యంగా గ్రీవెన్స్ డే కార్యక్రమం



ప్రజానాథ, సిరిసిల్ల: ప్రజల వద్ద నుండి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్వర న్యాయం చేయడానికి ప్రతి సోమవారం జిల్లా

పోలీస్ కార్యాలయంలో గ్రీవెన్స్ డే కార్యక్రమం నిర్వహించడం జరుగుతుందని జిల్లా ఎస్పీ మహేష్. బి.గిత్ తెలిపారు. సోమవారం నిర్వహించిన గ్రీవెన్స్ డే కార్యక్రమానికి

- గ్రీవెన్స్ డేలో 36 ఫిర్యాదులు స్వీకరణ
- ఎస్పీ మహేష్ బి. గిత్

జిల్లాలోని వివిధ ప్రాంతాల నుండి వచ్చిన అతీదారుల నుండి 36 ఫిర్యాదులు స్వీకరించి, ఆయా పోలీస్ స్టేషన్ల అధికారులకు ఫోన్ చేసి బాధితుల సమస్యలను చట్టపరంగా త్వరితగతిన పరిష్కరించాలని ఆదేశించారు. ఈ సందర్భంగా ఎస్పీ మాట్లాడుతూ.. ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించే విధంగా కృషి చేయడం జరుగుతుందని, పోలీస్ అధికారులు, సిబ్బంది పోలీస్ స్టేషన్ కి వచ్చిన ఫిర్యాదుదారులతో మర్యాదపూర్వకంగా ప్రవర్తించి, వినతులు, ఫిర్యాదులు స్వీకరించి, అవసరమైతే క్షేత్ర స్థాయిలో పరిశీలించి చట్ట ప్రకారం బాధితులకు న్యాయం జరిగే విధంగా చూడాలన్నారు. తద్వారా ఫిర్యాదుదారునికి పోలీస్ శాఖపై భరోసా, నమ్మకం కలుగుతుందన్నారు. గ్రీవెన్స్ డే లో వచ్చిన ఫిర్యాదులు ఆన్ లైన్ లో పొందుపరుస్తూ ఏ మేరకు పరిష్కారం అయ్యాయో ఎప్పటికప్పుడు సమీక్షించుకుంటూ ప్రజలకు మరింత సమర్థవంతంగా సేవలందించడం జరుగుతుందని అన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వారిని పరిష్కరించేలా చూస్తామని ఎస్పీ తెలిపారు.

మంగళవారం
16 సెప్టెంబర్ 2025

హైదరాబాద్

5

ప్రభుత్వ పాఠశాల విద్యార్థి రాష్ట్రస్థాయికి ఎంపిక

ప్రజానాథ, వేములవాడ: జిల్లా స్థాయి సైన్స్ సెమినార్ లో వేములవాడ ప్రభుత్వ ఉన్నత పాఠశాలకు చెందిన జె.వికాస్ రాష్ట్రస్థాయికి ఎంపికైనట్లు పాఠశాల హెచ్ఎం రాజారత్నం తెలిపారు. జిల్లా స్థాయి సైన్స్ సెమినార్ పోటీలను సోమవారం నిరిసిల్ల జడ్పీహెచ్ఎస్ వెంకంపేటలో నిర్వహించారు. 'క్వాంటం ఏజ్ బిగిన్స్' పోటీల్లో అండ్ చాలెంజర్స్ టాపిక్ పై ప్రభుత్వ పాఠశాల విద్యార్థి వికాస్ వివరణతో పాటుగా, కృత్తన్, ఆన్లైన్ సెషన్ లో ఉత్తమ ప్రతిభ కనబరిచారు. రాష్ట్ర స్థాయికి ఎంపికైన విద్యార్థినిని ఉపాధ్యాయ బృందం అభినందించారు.



రాష్ట్ర కౌన్సిలర్లుగా మల్లేశం, గోపీ



అభిప్రదిక్తి, ఉపాధ్యాయుల శ్రేయస్సు కోసం పాటుపడాలని అధ్యక్ష, ప్రధాన కార్యదర్శులు కోరారు. ఈ కార్యక్రమంలో అన్ని మండలాల అధ్యక్ష, ప్రధాన కార్యదర్శులు, జిల్లా బాధ్యులు, కార్యకర్తలు పాల్గొన్నారు.

ప్రజానాథ, సిరిసిల్ల: స్థానిక ఎస్సీయూ భవన్ లో ఏర్పాటు చేసిన సమావేశంలో జిల్లా అధ్యక్ష, ప్రధాన కార్యదర్శులు రేవోజు సదానందం, మొగిలి లక్ష్మణ్ మాట్లాడుతూ స్టేట్ టీచర్స్ యూనియన్ సిరిసిల్ల జిల్లా నుంచి రాష్ట్ర కౌన్సిలర్లుగా చాట్ల మల్లేశం ఎంపిపిఎస్ విలాసాగర్, బాద గోపీ జిల్లా పరిషత్ ఉన్నత పాఠశాల ఎల్లారెడ్డి పేట రాష్ట్ర సంఘానికి ఎన్నికయ్యారని ప్రకటనలో తెలియజేశారు. వారికి జిల్లా శాఖ పక్షాన అభినందనలు తెలుపుతూ, జిల్లా నుండి రాష్ట్రానికి బాధ్యత వహిస్తూ జిల్లా వ్యాప్తంగా ఏర్పడ్డ సమస్యలపై నిరంతరం పనిచేయాలని, జిల్లా ఉపాధ్యాయుల సమన్వయపై స్పందిస్తూ, సంఘ

రేపు ప్రజా పాలన దినోత్సవం

ప్రజానాథ, సిరిసిల్ల: ప్రజా పాలన దినోత్సవం సందర్భంగా జిల్లా పోలీస్ కార్యాలయం ఆవరణలోని మైదానంలో బుధవారం ఏర్పాటు చేయనున్న కార్యక్రమానికి ప్రభుత్వ విప్, వేములవాడ ఎమ్మెల్యే ఆది శ్రీనివాస్ ముఖ్య అతిథిగా హాజరుకానున్నారు. ముందుగా పోలీస్ ల నుంచి గౌరవ వందనం స్వీకరించనున్నారు. అనంతరం జాతీయ జెండాను ఎగురవేయనున్నారు. ఈ మేరకు రాష్ట్ర ప్రభుత్వం ఉత్తర్వులు జారీ చేసింది.

అతీలు సకాలంలో పరిష్కరించాలి

కలెక్టర్ సందీప్ కుమార్ ఝా • మొత్తం 185 దరఖాస్తుల రాక

ప్రజానాథ, సిరిసిల్ల: ప్రజావాణి కు వచ్చే అతీలు సకాలంలో పరిష్కరించాలని కలెక్టర్ సందీప్ కుమార్ ఝా ఆదేశించారు. జిల్లా సమీకృత కార్యాలయాల సమూహంలోని ఆడిటోరియంలో ప్రజల నుంచి కలెక్టర్ సందీప్ కుమార్ ఝా దరఖాస్తులు స్వీకరించారు. మొత్తం 185 దరఖాస్తులు వచ్చాయి. రెవెన్యూ 61, డీఆర్డీ కు 44, హౌసింగ్ శాఖకు 25, ఉపాధి కల్పన కార్యాలయం, ఎస్సీ కార్యాలయానికి 8 చొప్పున, విద్యా శాఖ, జిల్లా పంచాయతీ కార్యాలయానికి 6 చొప్పున, జిల్లా పౌర సరఫరాల అధికారికి 5, ఎస్సీ, జిల్లా లైబ్రరీ సెక్రటరీ, జిల్లా వైద్యాధి కారికి మూడు చొప్పున, మున్సిపల్ కమిషనర్ వేములవాడ, ఈడిఎంకు రెండు చొప్పున, జిల్లా సంక్షేమ అధికారి, మున్సిపల్ కమిషనర్ సిరిసిల్ల, ఏడి ఎస్ ఎల్ ఆర్, డీఐఈఓ, సీసీఓ, సెస్, జిల్లా నీటి పారుదల శాఖ అధికారి, ఈఈ ఆర్ అండ్ ఓ, వీఆర్ఆర్ టెంపుల్ ఈఓ వేములవాడకు ఒకటి చొప్పున వచ్చాయి. ప్రజావాణి కార్యక్రమంలో అదనపు కలెక్టర్ గడ్డం నగేష్, సిరిసిల్ల, వేములవాడ ఆర్డీవోలు వెంకటేశ్వర్లు, రాధాభాయ్, జెడ్పీ సీఈవో వినోద్ కుమార్, డీఆర్డీ శేషాద్రి, జిల్లా అధికారులు, సిబ్బంది తదితరులు పాల్గొన్నారు.



రాజన్న భక్తులపై హిజ్రాల దౌర్జన్యం!

ప్రజానాథ, వేములవాడ: వేములవాడ రాజన్న ఆలయంలో వద్ద భక్తులపై హిజ్రాల ప్రవర్తన మితిమీరిపోయింది. సోమవారం రాజన్న సన్నిధికి వచ్చిన భక్తులను డబ్బులు డిమాండ్ చేస్తూ దౌర్జన్యంగా వ్యవహరించారు. అడిగిన డబ్బు ఇవ్వలేదని కోపంతో తమపై దాడి చేశారని భక్తులు ఆవేదన వ్యక్తం చేశారు. గతంలోనూ అనేకసార్లు భక్తులపై దాడి చేసినట్లుగా ఆరోపణలు ఉన్నాయి. వీరి ఆగడాలకు అడ్డకట్ట పడడంలేదని స్థానికులు ఆరోపిస్తున్నారు. వేములవాడ రాజన్నను దగ్గరికి వచ్చే భక్తులకు హిజ్రాల తీరు ఇబ్బందికరంగా మారిందని భక్తులు ఆగ్రహం వ్యక్తం చేస్తున్నారు.

ఆలయ పనుల పరిశీలన

ప్రజానాథ, వేములవాడ: వేములవాడ రాజన్న అనుబంధ ఆలయమైన భీమేశ్వరాలయంలో సాగుతున్న అభివృద్ధి పనులను సోమవారం ఆలయ ఎగ్జిక్యూటివ్ ఆఫీసర్ ఎల్. రమాదేవి పరిశీలించారు. భీమేశ్వరాలయం, వీహెచ్ రోడ్డు, భీమేశ్వర సడన్, శంకర మఠం, వేద పాఠశాల వంటి పలు ప్రదేశాలను సందర్శించారు. పనుల పురోగతి గురించి ఆరా తీశారు. ఆమె వెంట ఆలయ ఇంజనీరింగ్ విభాగం సిబ్బంది, ఆలయ ఉద్యోగులు ఉన్నారు.



రాజన్న ఆలయంలో ఇంజనీర్స్ డే

ప్రజానాథ, వేములవాడ: వేములవాడ రాజన్న ఆలయంలో ఇంజనీరింగ్ డే ఘనంగా నిర్వహించారు. ఆలయ ఇంజనీరింగ్ సిబ్బందిని ఆలయ కార్యనిర్వహణాధికారి ఎల్. రమాదేవి శాలువాతో సత్కరించారు. ఈ కార్యక్రమంలో ఆలయ ఉద్యోగుల సంఘం ప్రతినిధులు పాల్గొని, ఇంజనీరింగ్ సిబ్బందిని అభినందించారు.



ఈ విజయం భారత్ స్వన్నానికి అంకితం

టీమిండియా కెప్టెన్ సూర్య కుమార్ ప్రకటన

దుబాయ్: దుబాయ్ లో జరిగిన ఆసియా కప్ 2025 మ్యాచ్ లో పాకిస్తాన్ పై చిరస్మరణీయ విజయాన్ని సాధించింది. ఈ విజయం పై టీమిండియా కెప్టెన్ సూర్యకుమార్ యాదవ్ సంతోషాన్ని వ్యక్తం చేశాడు. పహల్గామ్ ఉగ్రవాద దాడిలో బాధితులు, కుటుంబాలకు ఆయన నివాళులర్పించారు. భారత సాయుధ దళాలకు సంఘీభావం తెలిపారు. పాకిస్తాన్ పై సాధించిన విజయాన్ని భారత్ ఆర్మీ ధైర్యసాహసాలకు అంకితం చేశారు. జట్టు ప్రదర్శన వారికి గర్వకారణంగా ఉంటుందని ఆకాంక్షించారు. “ఒక విషయం చెప్పాలనుకుంటున్నాను. సరైన సందర్భం, సమయాన్ని వెచ్చించి, పహల్గామ్ ఉగ్రవాద దాడి బాధితుల కుటుంబాలకు మేము అండగా నిలుస్తాము. “మేము మా సంఘీభావాన్ని తెలియజేస్తున్నాం. చాలా ధైర్యసాహసాలు ప్రదర్శించిన మా సాయుధ దళాలన్నింటికీ ఈ విజయాన్ని అంకితం చేయాలనుకుంటున్నాము. “వారు మనందరికీ స్ఫూర్తినిస్తూనే ఉంటారని ఆశిస్తున్నాను. వారి ఆనందం కోసం మాకు అవకాశం దొరికినప్పుడల్లా మైదానంలో అలరిస్తూనే ఉంటాం” అని భారత కెప్టెన్ సూర్యకుమార్ కామెంట్స్ చేశాడు. సూర్యకుమార్ విజయాన్ని ప్రతిబింబిస్తూ, ఈ గెలుపు దేశానికి “ సంఘ-ర్థమైన రిటర్న్ గిఫ్ట్”గా అభివర్ణించాడు. పాకిస్తాన్ పై ఆధిపత్యం చెలాయించిన భారత కెప్టెన్ జట్టును అద్భుతంగా నడిపించాడు. సూర్యకుమార్ 37 బంతుల్లో అజేయంగా 47 పరుగులు చేసి, ఏడు వికెట్లు చేతిలో ఉండగా కేవలం 15.5 ఓవర్లలో 128 పరుగుల లక్ష్యాన్ని ఛేదించడానికి భారత్ లో స్ఫూర్తిని నింపాడు. ప్రత్యర్థి ఎవరనేది సంబంధం లేకుండా, జట్టు కోసం ప్రతి మ్యాచ్ ను గెలిచేలా సిద్ధంగా ఉండటం, ఫోకస్ గా స్థిరంగా ఉండటమే తమ ప్రాముఖ్యత అని భారత కెప్టెన్ నాక్వి చెప్పాడు. స్పిన్ నర్ మాత్రం హైలెట్ చేస్తూ, మిడిల్ ఓవర్లలో వారి చేసే పని ఆటకు టోన్ ను మార్చేస్తుందని అన్నాడు. కుల్వీష్ యాదవ్ గేమ్ ప్లాన్ ను కట్టుబడి ఉండటం వల్లే అద్భుతం చేయగలిగాడని ప్రశంసించాడు. భారత స్పిన్ త్రయం - కుల్వీష్ యాదవ్, అక్షర్ పటేల్,



వరుణ్ చక్రవర్తి అద్భుతమైన స్పెల్ తో పాకిస్తాన్ బ్యాటింగ్ లైసెన్సు ఛేదించారు. వారిని 20 ఓవర్లలో 127/9కి పరిమిత చేశారు. స్వల్ప లక్ష్యాన్ని ఛేదించే క్రమంలో అభిషేక్ శర్మ భారత్ కు మంచి ఆరంభాన్ని అందించాడు. బౌండరీలు, సిక్సర్లు తో విరుచుకుపడ్డాడు. ఓ డశలో టాప్-ఆర్డర్ వికెట్లు పడిపోయిన తర్వాత కూడా, సూర్యకుమార్ యాదవ్ తిలక్ వర్మ మంచి భాగస్వామ్యాన్ని నెలకొల్పి భారత్ ను సులభంగా విజయం దిశగా నడిపించారు. ఈ విజయం మైదానంలో విజయం కంటే ఎక్కువ. అవరేషన్ సిందూర్ తర్వాత రాజకీయ ఉద్రిక్తతల నేపథ్యంలో వచ్చిన ఈ విజయం మెన్ ఆన్ బ్లాకు మరింత స్పెషల్ గా చెప్పవచ్చు. భారత్ పై భారీ స్కోరు సమారు చేయాలనే టార్గెట్ తో పాకిస్తాన్ టాప్ గెలిచి

బ్యాటింగ్ ఎంచుకుంది. కానీ వారి టాప్ ఆర్డర్ తడబడింది, మొదటి రెండు ఓవర్లలోనే రెండు వికెట్లు పడిపోయాయి. భారత్ బౌలింగ్ యూనిట్ మరోసారి ఆధిపత్యం చెలాయించింది. వికెట్లు తీస్తూ, డాట్ బాల్స్ వేస్తూ పాకిస్తాన్ ను ఎక్కువ టైం సైలెంట్ గానే ఉంచింది. స్పిన్నర్లు అక్షర్ పటేల్, కుల్వీష్ యాదవ్ అద్భుతంగా బౌలింగ్ చేశారు. ఎక్కువ పరుగులు ఇవ్వకుండా క్రమం తప్పకుండా వికెట్లు తీసుకున్నారు. సైమ్ అయూబ్ చేతిలో మూడు వికెట్లు కోల్పోయినప్పటికీ భారత్ తన లక్ష్యాన్ని ఈజీగానే ఛేదించింది. తొలి బంతి నుంచే పాకిస్తాన్ బౌలర్లపై భారత్ బ్యాటర్లు ఆధిపత్యం ప్రదర్శించారు. మొత్తానికి మ్యాచ్ లో అన్ని విభాగాల్లో పాకిస్తాన్ పై భారత్ పై చేయిసాధించింది.

సిరాజ్ కు ఫ్లేయర్ ఆఫ్ ది మంత్ అవార్డు



దుబాయ్: భారత ఫాస్ట్ బౌలర్ మొహమ్మద్ సిరాజ్ ఐసీసీ మెన్స్ ఫ్లేయర్ ఆఫ్ ది మంత్ గా ఎంపికయ్యారు. ఈ రేసులో న్యూజిలాండ్, వెస్టిండీస్ అటగాళ్లు నుండి ఆయనకు గట్టి పోటీ ఎదురైంది. కానీ, చివరికి సిరాజ్ విజయం సాధించారు. ఆగస్టు 2025 నెలకిగాను ఆయనకు ఈ అవార్డు లభించింది. సిరాజ్ తో పాటు ఈ రేసులో మ్యాట్ హెగ్గీ, జైడన్ సీట్స్ కూడా నామినేట్ అయ్యారు. కానీ, భారత పేసర్ వారిద్దరిపై పైచేయి సాధించారు. ఇంగ్లాండ్ పర్యటనలో టెస్ట్ సిరీస్ ను డ్రా చేయడంలో మొహమ్మద్ సిరాజ్ పాత్ర చాలా కీలకంగా ఉంది. 5 టెస్ట్ మ్యాచ్ ల సిరీస్ 2-2 తో సమంగా ముగిసింది. అందులో మొహమ్మద్ సిరాజ్ బంతితో అత్యంత విజయవంతమైన అటగాడిగా నిలిచారు. అతను 5 టెస్టుల 9 ఇన్స్పింగ్ లలో అత్యధికంగా 23 వికెట్లు తీశారు. ఇంగ్లాండ్ తో జరిగిన సిరీస్ లో సిరాజ్ 2 సార్లు 5 వికెట్లు, 1 సారి 4 వికెట్లు తీసి అద్భుతం చేశారు. ఆయన 32.43 సగటుతో 23 వికెట్లు పడగొట్టారు. ఇంగ్లాండ్ తో జరిగిన 5 టెస్టుల సిరీస్ లో సిరాజ్ అత్యధిక వికెట్లు తీసిన అటగాడు మాత్రమే కాదు. ఆయన అత్యధికంగా 1113 బంతులు కూడా వేశారు. సిరాజ్ కు ఐసీసీ ఫ్లేయర్ ఆఫ్ ది మంత్ అవార్డును గెలిపించడంలో ఆయన ఓవల్ టెస్ట్ లో వేసిన స్పెల్ నిర్ణాత్మక పాత్ర పోషించింది. ఆగస్టు నెలలో ఆయన ఆడిన ఏకైక టెస్ట్ అదే, దానివల్లే ఆయనకు ఈ ఫ్లేయర్ ఆఫ్ ది మంత్ అవార్డు లభించింది. కుడిచేతి మాటం ఫాస్ట్ బౌలర్ మొహమ్మద్ సిరాజ్ ఓవల్ టెస్ట్ రెండు ఇన్స్పింగ్ లలో కలిపి 21.11 సగటుతో మొత్తం 9 వికెట్లు తీసుకున్నారు. ఆయన అద్భుతమైన ప్రదర్శన టీమిండియా ఆ టెస్ట్ ను గెలవడానికి, సిరీస్ ను డ్రా చేయడానికి కూడా సహాయపడింది. ఇంగ్లాండ్ తో జరిగిన సిరీస్ లో అన్ని టెస్టులు ఆడిన ఏకైక భారత పేసర్ మొహమ్మద్ సిరాజ్ మాత్రమే. ఆగస్టు 2025 కోసం ఐసీసీ మెన్స్ ఫ్లేయర్ ఆఫ్ ది మంత్ అయిన తర్వాత సిరాజ్ మాట్లాడుతూ.. ఈ అవార్డు తనకు చాలా ప్రత్యేకం అని అన్నారు. ఆండర్సన్-టెండూల్కర్ సిరీస్ చాలా జ్ఞాపకాలను మిగిల్చిందని, రెండు జట్ల మధ్య గట్టి పోటీ జరిగిందని చెప్పారు. సిరాజ్ ఇంకా మాట్లాడుతూ.. ఈ అవార్డు తనకెంత ముఖ్యమో తన సపోర్ట్ స్టాఫ్, మిగతా అటగాళ్లు కూడా అంతే ముఖ్యం అని చెప్పారు. ఇది తనపై వారు ఉంచిన సమ్మానానికి దక్కిన విజయం అని తెలిపారు. భారత జెర్సీలో తన లక్ష్యం ఎప్పుడూ తన అత్యుత్తమ ప్రదర్శన ఇవ్వడమే అని అన్నారు.

టీమిండియాకు పాయింట్స్ టేబుల్ లో భారీ నష్టం

దుబాయ్: ఆసియా కప్ 2025లో అత్యంత ఆసక్తికరమైన మ్యాచ్ భారత్, పాకిస్తాన్ మధ్య దుబాయ్ ఇంటర్నేషనల్ క్రికెట్ స్టేడియంలో జరిగింది. ఈ మ్యాచ్ లో భారత జట్టు అద్భుతంగా ఆడి పాకిస్తాన్ ను 7 వికెట్ల తేడాతో ఓడించింది. ఈ విజయంతో భారత జట్టు టోర్నమెంట్ లో వరుసగా రెండో విజయాన్ని సమోదయ చేసింది. ఈ గెలుపుతో టీమిండియా దాదాపుగా సూపర్-4కు అర్హత సాధించింది. అయితే, ఈ అద్భుతమైన ప్రదర్శన తర్వాత కూడా టీమిండియాకు ఒక పెద్ద ఎదురుదెబ్బ తగిలింది. పాయింట్స్ టేబుల్ లో భారీ నష్టం ఎదుర్కొంది. గ్రూప్-ఎలో భారత్, పాకిస్తాన్, జమన్, యూఏఈ జట్టు ఉన్నాయి. టీమిండియా తమ మొదటి రెండు మ్యాచ్ లలో గెలిచి 4 పాయింట్లు సాధించి టేబుల్ లో అగ్రస్థానంలో ఉంది. అయితే, నెట్ రన్ రేట్ విషయంలో మాత్రం టీమిండియాకు నష్టం జరిగింది. యూఏఈతో జరిగిన మ్యాచ్ లో భారత్ పవర్ ప్లేలోనే మ్యాచ్ ను ముగించింది. దీనితో భారత్ నెట్ రన్ రేట్ 10.483కు చేరుకుంది. కానీ, పాకిస్తాన్ తో జరిగిన



మ్యాచ్ లో 128 పరుగుల లక్ష్యాన్ని 15.5 ఓవర్లలో ఛేదించడం వల్ల టీమిండియా నెట్ రన్ రేట్ ఇప్పుడు 4.793కి తగ్గింది. ఈ టోర్నమెంట్ లో పాకిస్తాన్ కు భారత్ తో జరిగిన మ్యాచ్ లో మొదటి ఓటమి ఎదురైంది. దీనితో అది గ్రూప్-ఎ పాయింట్స్ టేబుల్ లో రెండో స్థానంలో ఉంది. రెండు మ్యాచ్ ల తర్వాత ఆ జట్టుకు 2 పాయింట్లు ఉన్నాయి. కానీ, ఈ ఓటమి వారి నెట్ రన్

రేట్ పై నేరుగా ప్రభావం చూపింది. పాకిస్తాన్ ఎన్ ఆర్ ఆర్ గతంలో 4.650 ఉండగా, ఇప్పుడు 1.649కి పడిపోయింది. జమన్, యూఏఈ జట్టు తమ మొదటి మ్యాచ్ లలో ఓడిపోయి ఇప్పటివరకు ఎలాంటి పాయింట్లు సాధించలేదు. గ్రూప్-బిలో ఆఫ్ఘనిస్తాన్ జట్టు అగ్రస్థానంలో ఉంది. అది ఒక మ్యాచ్ ఆడి, అందులో గెలిచి 2 పాయింట్లు సాధించింది. దాని నెట్ రన్ రేట్ 4.700 ఉంది. శ్రీలంక కూడా ఒక మ్యాచ్ గెలిచి 2 పాయింట్లు సాధించినప్పటికీ, దాని నెట్ రన్ రేట్ 2.595 ఉండటం వల్ల రెండో స్థానంలో ఉంది. బంగ్లాదేశ్, హంకాంగ్ జట్టు తమ మొదటి మ్యాచ్ లలో ఓడిపోయి ఇప్పటివరకు ఎలాంటి పాయింట్లు సాధించలేదు. గ్రూప్-ఎలో భారత్ వరుసగా రెండు విజయాల సాధించి సూపర్-4కు చాలా దగ్గరగా చేరుకుంది. పాకిస్తాన్ కూడా ముందుకు వెళ్లాలంటే మిగిలిన మ్యాచ్ లలో తప్పనిసరిగా గెలవాల్సి ఉంది. గ్రూప్-బిలో ప్రస్తుతం ఆఫ్ఘనిస్తాన్, శ్రీలంక జట్టు బలమైన పోటీదారులుగా కనిపిస్తున్నాయి.

దేశానికి ఎల్లప్పుడూ గర్వకారణంగా ఉండేలా జట్టు కృషి

భారత జట్టు కోచ్ గౌతమ్ గంభీర్

దుబాయ్: ఆసియా కప్ 2025లో భాగంగా ఆదివారం దుబాయ్ వేదికగా భారత్, పాకిస్తాన్ జట్ల మధ్య క్రికెట్ సమరం జరిగింది. ఈ మ్యాచ్ లో టీమిండియా పాకిస్తాన్ జట్టు చిత్తుగా ఓడించింది. భారత జట్టు 7 వికెట్ల తేడాతో భారీ విజయాన్ని తన సొంతం చేసుకుంది. ఈ విజయంతో టీమిండియా పాయింట్ల పట్టికలో అగ్రస్థానానికి చేరుకుంది. టీమిండియా అటగాళ్లు ఆట తీరు వట్ల అభిమానులు హర్షం వ్యక్తం చేశారు. మ్యాచ్ అనంతరం ఓ కొత్త వివాదం మొదలైంది. భారత జట్టు విజయం సాధించిన వెంటనే బ్యాటర్లు సూర్యకుమార్ యాదవ్, శివం దూబే సహా ఏ ఇతర భారత అటగాడు కూడా పాకిస్తాన్ అటగాళ్లతో కరచాలనం చేయడానికి ముందుకు రాలేదు. దీంతో పాకిస్తాన్ జట్టు మైదానాన్ని విడిచి వెళ్లిపోయింది. ఈ ఘటనపై భారత జట్టు కోచ్ గౌతమ్ గంభీర్ ఓ కీలక ప్రకటన చేశారు. గౌతమ్ గంభీర్ మాట్లాడుతూ.. ఈ విజయం కేవలం ఒక మ్యాచ్ లో గెలుపు మాత్రమే కాదని.. దీని వెనుక ఒక ప్రత్యేక కారణం ఉందని స్పష్టం చేశారు. ఇటీవల జరిగిన పహల్గాం దాడిలో అమరులైన వారి కుటుంబాలకు ఈ విజయాన్ని అంకితం చేస్తున్నట్లు తెలిపారు. అంతే కాకుండా.. భారత సాయుధ బలగాలు నిర్వహించిన అవరేషన్ సిందూర్ కృతజ్ఞతలు చెప్పాలనుకున్నామని పేర్కొన్నారు. దేశానికి ఎల్లప్పుడూ గర్వకారణంగా ఉండేలా జట్టు కృషి చేస్తుందని గౌతమ్ గంభీర్ ధీమా వ్యక్తం చేశారు. ఈ వ్యాఖ్యలతో భారత అటగాళ్లు క్రీడాస్ఫూర్తి కన్నా దేశభక్తికి అధిక ప్రాధాన్యత ఇచ్చారని స్పష్టమైంది. ఈ విజయం భారత జట్టుకు సూపర్ 4లో స్థానాన్ని దాదాపుగా ఖాయం చేసింది. ఈ మ్యాచ్ లో పాకిస్తాన్ కెప్టెన్ సల్యాన్ అలీ అఘా టాప్ గెలిచి బ్యాటింగ్ ఎంచుకున్నారు. అయితే పాకిస్తాన్ జట్టు 20 ఓవర్లలో 9 వికెట్లు కోల్పోయి కేవలం 127 పరుగులే చేయగలిగింది. భారత బౌలర్లలో కుల్వీష్ యాదవ్ అత్యుత్తమంగా రాణించి 4 ఓవర్లలో 18 పరుగులు ఇచ్చి 3 కీలక వికెట్లు పడగొట్టాడు. 128 పరుగుల లక్ష్యాన్ని ఛేదించడానికి బరిలోకి దిగిన టీమిండియా కేవలం 15.5 ఓవర్లలో 3 వికెట్లు కోల్పోయి 131 పరుగులు చేసి సునాయాసంగా గెలిచింది.



పాకిస్తాన్ పనికి మాలిన జట్టు


సునీల్ గవాస్కర్ విమర్శలు

భారత్ చేతిలో చిత్తయిన పాకిస్తాన్ జట్టుపై దిగ్గజ క్రికెటర్ సునీల్ గవాస్కర్ విమర్శలు గుప్పించాడు. ప్రస్తుత పాకిస్తాన్ జట్టు పనికి మాలిన టీమ్ అని ఘాటు వ్యాఖ్యలు చేశాడు. ఆసియా కప్ 2025లో భాగంగా ఆదివారం జరిగిన మ్యాచ్ లో సమష్టిగా చెలరేగిన భారత్ 7 వికెట్ల తేడాతో పాకిస్తాన్ ను చిత్తు చేసింది. ఈ మ్యాచ్ లో ముందుగా బ్యాటింగ్ చేసిన పాకిస్తాన్.. భారత బౌలర్ల ధాటికి 9 వికెట్లు కోల్పోయి 127 పరుగులే చేసింది. భారత




స్పిన్ నర్లను ఎదుర్కోలేకపోయిన పాక్ బ్యాటర్లు మొత్తం 63 డాట్ బాల్స్ ఆడారు. ఓ డశలో పాకిస్తాన్ 100 పరుగుల్లోపే ఆటొలయ్యేలా కనిపించింది. చివర్లో షాహీన్ షా అప్రది దూకుడుగా గౌరవప్రదమైన స్కోర్ అందించాడు. ఈ స్వల్ప లక్ష్యాన్ని భారత్ 15.5 ఓవర్లలోనే ఛేదించింది. ఈ మ్యాచ్ అనంతరం అధికారిక బ్రాడ్ కాస్టర్ తో మాట్లాడిన గవాస్కర్.. పాకిస్తాన్ ఆట ఆ జట్టు స్థాయికి తగ్గట్టు లేదన్నారు. ‘అజదు జడేశా, వీరేంద్ర సెహ్వాగ్, ఇర్ఫాన్ పఠాన్ నాతో ఏకీభవిస్తారే లేదో తెలియదు. కానీ నేను 1960 నుంచి పాకిస్తాన్ జట్టును గమనిస్తున్నాను. హసీఫ్ మొహమ్మద్ వంటి గొప్ప అటగాడిగా చూడటానికి నేను చర్చీగేట్ స్వేషన్ నుంచి వాంఖడే స్టేడియం వరకు పరుగెత్తిన జ్ఞాపకాలు నాకు ఉన్నాయి. అప్పటి నుంచి పాకిస్తాన్ క్రికెట్ ను నేను నిశితంగా చూస్తున్నాను. కానీ ఈ రోజు మొదటి సారి ఇది పాకిస్తాన్ జట్టు కాదనిపించింది. ఇదో పనికిమాలిన జట్టులా అనిపించింది.’ అని గవాస్కర్ అభిప్రాయపడ్డాడు. గవాస్కర్ వ్యాఖ్యలతో పాకిస్తాన్ మాజీ క్రికెటర్ వసీం అక్రమ్ ఏకీ భవిష్యత్తు. కుల్వీష్ యాదవ్ బౌలింగ్ ను రీడ్ చేయడంలో పాకిస్తాన్ యువ బ్యాటర్లు విఫలమయ్యారని చెప్పాడు. 63 బంతులు డాట్ చేశారని, అక్కడే మ్యాచ్ పోయిందని అభిప్రాయపడ్డాడు.

ఐసీసీ మ్యాచ్ రిఫరీని టార్గెట్ చేసిన పీసీబీ



ఇస్లామాబాద్: ఆసియా కప్ 2025లో భారత్-పాకిస్తాన్ మ్యాచ్ తర్వాత చోటుచేసుకున్న నో-హ్యండ్ షేక్ వివాదంపై పాకిస్తాన్ క్రికెట్ బోర్డు (పీసీబీ) తీవ్రంగా స్పందించింది. మ్యాచ్ రిఫరీ ఆండ్ పైక్రాఫ్ట్ ను ఆసియా కప్ 2025 మ్యాచ్ రిఫరీల ప్యానెల్ నుండి తొలగించాలని డిమాండ్ చేసింది. దుబాయ్ లో జరిగిన మ్యాచ్ లో భారత్, పాక్ ను ఓడించిన తర్వాత భారత అటగాళ్లు హ్యండ్ షేక్ చేయకుండా వెళ్లిపోయారు. కెప్టెన్ సూర్యకుమార్ యాదవ్, శివం దూబే విక్షేప తర్వాత నేరుగా మైదానం నుంచి బయటకు వెళ్లిపోయారు. భారత జట్టుపై ఫిర్యాదు చేసిన పీసీబీ, ఇప్పుడు మ్యాచ్ రిఫరీపై కూడా చర్యలకు దిగింది. “ఐసీసీ కోడ్ ఆఫ్ కండక్ట్, స్పిరిట్ ఆఫ్ క్రికెట్ కు సంబంధించిన ఎంసీసీ చట్టాలను ఉల్లంఘించారని ఆరోపిస్తూ మ్యాచ్ రిఫరీపై ఐసీసీకి పీసీబీ ఫిర్యాదు చేసింది. ఆసియా కప్ నుండి మ్యాచ్ రిఫరీని తక్షణమే తొలగించాలని పీసీబీ డిమాండ్ చేసింది” అని పీసీబీ చైర్మన్ మొహిన్ నఖ్వీ క్రికెట్ ద్వారా ఒక సోషల్ మీడియా పోస్ట్ లో తెలిపారు. ఆండ్ పైక్రాఫ్ట్ ను తొలగించాలని డిమాండ్ చేయడానికి కారణం, టాప్ సందర్భంగా మ్యాచ్ రిఫరీ పాకిస్తాన్ కెప్టెన్ సల్యాన్ అఘాను భారత కెప్టెన్ సూర్యకుమార్ తో షేక్ హ్యండ్ చేయవద్దని కోరారని ఆరోపణలు రావడమే. ఈ ప్రవర్తనపై పీసీబీ ఆగ్రహం వ్యక్తం చేసింది. “భారత అటగాళ్లు షేక్ హ్యండ్ చేయకపోవడంపై జట్టు మేనేజర్ నవీద్ చీమా తీవ్ర నిరసన వ్యక్తం చేశారు. ఇది క్రీడా స్ఫూర్తికి విరుద్ధమని భావించారు. దీనికి నిరసనగా మేము మా కెప్టెన్ ను మ్యాచ్ తర్వాత జరిగే కార్యక్రమానికి పంపించలేదు” అని పీసీబీ నివేదించిన పీసీబీ ప్రకటనలో పేర్కొంది. టాప్ సందర్భంగా పాకిస్తాన్ కెప్టెన్ సల్యాన్ అఘా బ్యాటింగ్ ఎంచుకున్న తర్వాత సూర్యకుమార్ అతనితో కరచాలనం చేయలేదు. పాకిస్తాన్ జట్టు షాహీన్ షా అప్రది చివరిలో మెరుపులు మెరిపించిన తర్వాత కేవలం 127/9 పరుగులు మాత్రమే చేయగలిగింది. భారత్ ఏడు వికెట్లు, 25 బంతులు మిగిలి ఉండగానే 128 పరుగుల లక్ష్యాన్ని సులభంగా ఛేదించింది. సూర్య కెప్టెన్ ఇన్స్పింగ్ ఆడి 37 బంతుల్లో అజేయంగా 47 పరుగులు చేసి, చివరిలో సిక్స్ కొట్టాడు. దీని తర్వాత అతను, దూబే నేరుగా డ్రెస్సింగ్ రూమ్ కు వెళ్లిపోయారు. పాకిస్తాన్ జట్టుతో కరచాలనం చేయలేదు.



శరవేగంగా పెద్ది సినిమా షూటింగ్

దసరాకు మ్యూజికల్ సాంగ్ విడుదలకు సన్నాహాలు

గేమ్ ఛేంజర్ సినిమాతో ఈ ఏడాది పెద్దగా ఆకట్టుకోలేని రామ్చరణ్ ఇప్పుడు తన నెక్స్ట్ సినిమాతో మళ్ళీ ముసాను ఉ గ్రూతలాగించేందుకు రెడీ అవుతున్నారు. ప్రస్తుతం చరణ్ 'ఉప్పెన' ఫేమ్ బుచ్చిబాబు సానా దర్శకత్వంలో రూపొందుతున్న 'పెద్ది' సినిమాలో నటిస్తున్నారు. ఇది ఒక విలేజ్ స్పార్ట్ రివెంజ్ డ్రామాగా రూపొందుతోంది. భారీ బడ్జెట్తో తెరకెక్కుతున్న ఈ సినిమాను సతీష్ కిలారు వృద్ధి సినిమాస్ బ్యానర్ పై, మైత్రీ మూవీ మేకర్స్, సుకుమార్ రైటింగ్స్ సమర్పణలో నిర్మిస్తున్నారు. ఈ చిత్రం షూటింగ్ ప్రస్తుతం హైదరాబాద్ పరిసర ప్రాంతాల్లో శరవేగంగా జరుగుతోంది. రామోజీ ఫిల్మ్ సిటీలో వేసిన భారీ సెట్స్లో కీలక సన్నివేశాలను చిత్రీకరించారు. ఇక కర్ణాటకలోని మైసూరు ప్రాంతంలో వెయ్యి మందికి పైగా డ్యాన్సర్లతో షూట్ చేశారు. జూని మాస్టర్ కొరియోగ్రఫీలో తెరకెక్కిన ఈ పాట సినిమాకే హైలైట్ కానుందని మేకర్స్ చెబుతున్నారు. ఈ చిత్రాన్ని రామ్చరణ్ పుట్టినరోజు సందర్భంగా వచ్చే మార్చి 27న వరల్డ్ వైడ్ గా విడుదల చేయాలని టీమ్ ప్లాన్ చేసింది. కాగా, దసరా పండుగ సందర్భంగా 'పెద్ది' నుంచి ఓ మ్యూజికల్ సింగిల్ విడుదల చేయనున్నట్లు - సమాచారం. ఇప్పటికే రామ్చరణ్ ఆ పాటను విన్నట్లు - అది అద్భుతంగా ఉందని మెచ్చుకున్నట్లు సమాచారం. ఈ సినిమాలో హీరోయిన్ గా బాలీవుడ్ బ్యూటీ - జాన్వీ కపూర్ నటిస్తుండగా, సంగీత దర్శకుడిగా ఏఆర్ రెహమాన్ పనిచేస్తున్నారు. ఇప్పటికే విడుదలైన గ్లింప్స్ కు ప్రేక్షకుల నుంచి విపరీతమైన రెస్పాన్స్ వచ్చింది. ముఖ్యంగా రామ్చరణ్ క్రికెట్ ఫాట్ సోఫల్ మీడియాలో తెగ వైరల్ అయింది. కొంతమంది అంతర్జాతీయ క్రికెటర్లు కూడా దానిని రీ-క్రియేట్ చేయడంతో, సినిమా పట్ల ఆసక్తి మరింత పెరిగింది. రామ్చరణ్ అభిమానులు గేమ్ ఛేంజర్ ఫ్లాష్ తరువాత ఈ సినిమాపైనే ఆశలు పెట్టుకున్నారు. సుకుమార్ శిష్యుడు డైరెక్ట్ చేస్తుండటం, కథలో విలేజ్ బ్యాక్ డ్రాప్, క్రికెట్, రివెంజ్ అంశాలు ఉండటంతో పాటు - ఏఆర్ రెహమాన్ సంగీతం మేజర్ హైప్ క్రియేట్ చేస్తున్నాయి. దసరా సీజన్లో మెగాస్టార్ చిరంజీవి తన కొత్త సినిమా షూటింగ్ ప్రారంభించనున్నట్లు - సమాచారం. బాబీ కొల్లి దర్శకత్వంలో తెరకెక్కుతున్న ఈ చిత్రం 'వాల్తేరు వీరయ్య' తరువాత వారి రెండో కాంటో కావడం విశేషం. దీంతో దసరాకి తండ్రి, కొడుకులిద్దరూ మెగా స్టార్స్ కు డబుల్ ట్రిట్ ఇవ్వనున్నట్లు - గాసిప్ ఫిలింసగర్లో హాట్ టాపిక్ గా మారింది.



సపోర్ట్ లేకుంటే రాణించడం కష్టమే నటి ప్రియాంక చోప్రా మనోగతం

చిత్రసీమలో బ్యాక్ గ్రౌండ్ సపోర్టు లేకుండా రాణించడం కష్టమే అని నటి ప్రయోగాంక చోప్రా అభిప్రాయ పడ్డారు. 2000 సంవత్సరంలో మిస్ వరల్డ్ కిరీటాన్ని సొంతం చేసుకున్న అనంతరం నటి ప్రియాంక చోప్రా ఇండస్ట్రీకి వచ్చి స్టార్ గా ఎదిగారు. తాజాగా ఆమె ఓ ఇంటర్వ్యూలో మెట్లాడుతూ.. తాను సొంత నిర్మాణ సంస్థను ప్రారంభించడానికి గల కారణాన్ని వెల్లడించారు. తరతరాలుగా ఇండస్ట్రీలో కొనసాగుతున్న వారు స్టార్లుగా ఉన్నారు. అలాంటప్పుడు బయట నుంచి వచ్చినవారు పరిశ్రమలో కొనసాగడం అంత సులభం కాదు. కానీ, నేను ఎంతో కష్టపడి ఆఫర్లు అందుకొని సక్సెస్ అయ్యాను. ఏదైనా పట్టుదలతో ప్రయత్నించడం నా అలవాటు. నేను ఇబ్బందిపడినట్లు - ఎవరూ పడకాడదనే ఉద్దేశంతో.. నీ నేపథ్యం లేకుండా కొత్తగా ఇండస్ట్రీకి వచ్చేవారిని ప్రోత్సహించడానికే నిర్మాణసంస్థను స్థాపించానని ప్రియాంక తెలిపారు. 2015లో తాను పర్సల్ పెబుల్ విక్టర్స్ ను స్థాపించడానికి బాలీవుడ్ పరిస్థితులే కారణమన్నారు. 2000 సంవత్సరం మిస్ వరల్డ్ కిరీటం గెలుచుకున్న తర్వాత ఇండస్ట్రీలో ఆఫర్లు వచ్చాయి. హిందీ, తమిళ సినిమాల్లో నటించడం మొదలుపెట్టా. ఆ తర్వాత రెండేళ్లకు బాలీవుడ్ పరిస్థితులు అర్థమయ్యాయి. సినీనేపథ్యం లేకుండా ఇండస్ట్రీకి వచ్చినవారిని ఎంత చురుకైనగా చూస్తారో తెలుసుకొన్నాను. ప్రియాంక నిర్మాణసంస్థలో 2016లో సంతోక్ మిశ్రా దర్శకత్వంలో వచ్చిన భోజ్ పురి మొదటి సినిమాగా విడుదలైంది. ఆ తర్వాత ఆమె నటించిన పలు చిత్రాలు విడుదలై విజయాన్ని అందుకున్నాయి. ఇక ప్రియాంక సినిమాలు విషయానికొస్తే.. ప్రస్తుతం రాజమౌళి దర్శకత్వంలో మహేశ్ బాబు హీరోగా ఇది రూపొందుతోంది.

నవంబర్ 7న జటాధర విడుదల

సోఫల్ మీడియా ద్వారా ప్రకటన

సక్సెస్, ఫెయిల్యూర్స్ తో సంబంధం లేకుండా సినిమాలు చేసుకుంటూ వెళ్తున్న యాక్టర్లలో ఒకరు సుధీర్ బాబు. ఈ టాలెంటెడ్ యాక్టర్ ఈ సారి రూటు మార్చి సరికొత్త ప్రయోగంతో ప్రేక్షకుల ముందుకు రాబోతున్నారు. సుధీర్ బాబు నటిస్తాన్న సూపర్ న్యూమరల్ థ్రిల్లర్ జటాధర వెంకటే కల్యాణ్ కథనందిస్తూ దర్శకత్వం వహిస్తున్న ఈ ప్రాజెక్ట్ తెలుగు, హిందీ బైలింగ్వల్ సినిమాగా పనిపిడి. కాగా మేకర్స్ ఎన్నో రోజులుగా విడుదలపై నెలకొన్న డైలామాకు తెరదించారు. ఈ మూవీని నవంబర్ 7న తెలుగు, హిందీ భాషల్లో గ్రాండ్ గా విడుదల చేస్తున్నట్లు సోఫల్ మీడియా ద్వారా ప్రకటించారు. ఈ నేపథ్యంలో ప్రమోషన్స్ కూడా త్వరలో మొదలు కానున్నట్లు - ఫిలింసగర్ సర్కిల్ ఇన్ సైడ్ టాక్. ఓ వైపు శివుడు మరోవైపు చేతిలో త్రిశూలాన్ని పట్టు - కున్న సుధీర్ బాబు, ఇంకోవైపు ఉ గ్రూమంలో కనిపిస్తున్న సోనాక్షి సిన్హా లుక్స్ ను మేకర్స్ ఇప్పటికే విడుదల చేయగా.. సినిమాపై అంచనాలు అమాంతం పెంచేస్తున్నాయి. ఈ మూవీలో బాలీవుడ్ భామ సోనాక్షి సిన్హా ఫీ మేల్ లీడ్ రోల్ లో నటిస్తోంది. శిల్పా శిరోధర్ కీలక పాత్ర పోషిస్తోంది. సుధీర్ బాబు నటించిన హరో హర, మా నాన్న సూపర్ హీరో సినిమాలు బాక్సాఫీస్ వద్ద బోల్తా కొట్టాయని తెలిసిందే. దీంతో తన ఆశలన్నీ జటాధర సినిమాపైనే పెట్టు - కున్నారు. మరి ఈ సూపర్ న్యూమరల్ థ్రిల్లర్ సుధీర్ బాబుకు ఎంతలా కలిసొస్తుందో చూడాలి.



సంస్కారం లేని వార్తలు ప్రచారం

జగపతి బాబు టాక్ షోలో నటి మీనా ఆవేదన

చైల్డ్ ఆర్టిస్టుగా ఇండస్ట్రీలోకి వచ్చిన మీనా అగ్ర కథానాయకుల సరసన నటించి స్టార్ గా ఎదిగారు. తాజాగా జగపతిబాబుతో ఆమె 'జయమ్మ నిశ్చయమ్మూ' కార్మికమానికి అతిథిగా హాజరై తన కెరీర్, పర్సనల్ లైఫ్ గురించి పలు ఆసక్తికర విషయాలు పంచుకున్నారు. స్టార్ హీరోలతో నటించిన జ్ఞాపకాలను గుర్తు చేసుకున్నారు. కృష్ణ, రజనీకాంత్ ఇద్దరికీ తాను కూతురుగా, హీరోయిన్ గా నటించినట్లు - చెప్పారు. నటుడు జగపతి బాబు హాస్ట్ గా వ్యవహరిస్తున్న ఈ టాక్ షో 'జీ 5' లో స్ట్రీమింగ్ అవుతోంది. ఇక తాను భర్తను కోల్పోయినప్పుడు సోఫల్ మీడియాలో తనపై వచ్చిన న్యూస్ పై మీనా అసహనం వ్యక్తంచేశారు. నా భర్త చనిపోయిన వారం తర్వాత నేను రెండో పెళ్లి చేసుకుంటున్నట్లు - రాశారు. వాళ్లకు కుటుంబాలు ఉండవా.. ఇలా రాస్తున్నారు. అని చాలా బాధపడ్డాను. ఆ తర్వాత ఎవరు విడాకులు తీసుకొన్నా నాతో పెళ్లి అని రాసేవారు. అలాంటి వార్తల వల్ల నాకు అసహ్యం వేసేదని తెలిపారు. 1986లో చైల్డ్ ఆర్టిస్టుగా ఇండస్ట్రీలోకి వచ్చిన మీనా తమిళంతో పాటు - తెలుగులోనూ అగ్ర హీరోల సరసన నటించారు. రజనీకాంత్, చిరంజీవి, వెంకటేష్, నాగార్జున, బాలకృష్ణ అందరితోనూ హిట్ సినిమాల్లో అలరించారు. కెరీర్లో మంచి అవకాశాలు వస్తున్నప్పుడే 2009లో విద్యాసాగర్ ను వివాహం చేసుకున్నారు. ఆయన 2022లో అనారోగ్యం కారణంగా తుదిశ్వాస విడిచారు. ప్రస్తుతం మీనా 'మూకుతి అప్పయ్య 2'లో నటిస్తున్నారు. చాలామంది నిర్మాతలు ఫ్లావెలలో ఉన్నామని తక్కువ అమ్మోల్తో సినిమా చేస్తున్నామని నన్ను సంప్రదించేవారు. నేను సరేనని అంగీకరించేదాన్ని. ఆ చిత్రాలు సూపర్ హిట్ అయ్యేవి. తర్వాత నన్ను మర్చిపోయేవారు. ఎప్పుడూ ఇలానే జరిగేది. కెరీర్లో వరుస అవకాశాలు వస్తున్నప్పుడే పెళ్లి చేసుకున్నాను. ఆ తర్వాత పాప పుట్టిన రెండేళ్లకు మలయాళం సినిమా దృశ్యం కోసం నన్ను సంప్రదించారు. పాపను వదిలి వెళ్లలేక తిరస్కరించాను. వాళ్లు రిక్వెస్ట్ చేశారు. కథ రాసేప్పుడు నన్ను దృష్టిలోపెట్టుకున్నట్లు తెలిపారు. వేరే వారితో సినిమా చేయలేమన్నారు. దీంతో అంగీకరించాను. జగపతిబాబు నాకు ఎప్పుడూ పోటీనే.. మీ పక్కన నేను వస్తుంటే నన్ను ఎవరూ చూసేవారు కాదు. అందరూ మిమ్మల్నే చూసేవారు' అంటూ మీనా సరదా సంగతులు పంచుకున్నారు. దివంగత నటి సౌందర్యతో తన అనుబంధాన్ని పంచుకొని మీనా ఎమోషనల్ అయ్యారు. ఆరోజు ఎన్నికల ప్రచారానికి సౌందర్యతో పాటు - తాను వెళ్లాల్సి ఉందని కాకపోతే షూటింగ్ కారణంగా కుదరక వెళ్లేదన్నారు.



దుల్హన్ మూవీలో పూజాహెగ్డే

మాలీవుడ్ స్టార్ యాక్టర్ దుల్హన్ సల్మాన్ ఇటీవలే కొత్త తెలుగు సినిమాను ప్రకటించాడని తెలిసిందే. దక్కా41 వర్కంగ్ - టైటిల్ తో పనిపిడి ఈ సినిమాను టాలీవుడ్ లీడింగ్ బ్యానర్ ఎస్ఎల్వీ సినిమాస్ తెరకెక్కిస్తోంది. ఈ చిత్రంలో పాడుగుకాళ్ల సుందరి పూజాహెగ్డే ఫీ మేల్ లీడ్ రోల్ లో నటిస్తుందని ఇటీవలే ప్రకటించారు. కాగా మేకర్స్ ఇప్పుడు మరో క్రేజీ అనౌన్స్ మెంట్ చేశారు. మరో స్టార్ రమ్యకృష్ణ ఈ చిత్రంలో కీలక పాత్రలో నటిస్తోంది. రమ్యకృష్ణకు పుట్టినరోజు శుభాకాంక్షలు తెలియజేస్తూ మేకర్స్ ఈ విషయాన్ని ప్రకటించారు. బాహుబలి ప్రాంతాల్లో శివగామి లాంటి పవర్ ఫుల్ రోల్ తో గ్రోబల్ బాక్సాఫీస్ ను షేక్ చేసింది రమ్యకృష్ణ. ఇంతకీ రమ్యకృష్ణ ఈ ప్రాజెక్టులో ఎలాంటి పాత్రలో కనిపించబోతున్నారన్నది మాత్రం ప్రస్తుతానికి సస్పెన్స్ నెలకొంది. ఈ మూవీలో రవి నేలకుడిటి డైరెక్టర్ గా పరిచయమవుతున్నాడు. ప్రస్తుతం ఉ41 షూటింగ్ దశలో ఉంది. ఎస్ఎల్వీ సినిమాస్ బ్యానర్ ఇటీవలే విడుదలైన లోక చాప్టర్ 1 బాక్సాఫీస్ వద్ద వసూళ్ల వర్షం కురిపిస్తోంది. కాగా ఈ బ్యానర్ లో ప్రస్తుతం నాని నటిస్తోన్నది వ్యారండైస్ కూడా ఉంది.

